



# வலம்புரி

**SATS-TECH ENGINEERS**

NEW PACKAGES & RENEWAL  
CALL:- 222 5908 / 222 8812

பக்கங்கள்: பன்னிரண்டு

Valampurii

சங்கு 10 வள்ளுவர் ஆண்டு 2040 மாசி 10 ஞாயிற்றுக்கிழமை (22.02.2009) தொலைபேசி 222 3378, 222 7829 ஒலி 065



விமானத் தாக்குதல் நடத்திய வான் புலிகள் பிரபாகரனுடன்



தாக்குதலுக்கு பயன்படுத்தப்பட்ட விமானம்



தாக்குதல் நடந்த இடத்தைப் பார்வையிடும் அதிகாரிகள்

படங்கள்: நன்றி ரூபவாணி

## ஐ.நா. நடவடிக்கை எடுக்காவிடின் நாமத் தமிழினம் அழிந்து விடும்

### ஜோன் ஹோம்சிடம் த.தே.கூ. எடுத்துரைப்பு

(கொழும்பு)  
படையினரால் தமிழ் மக்கள் நாளுக்கு நாள் நூற்றுக்கணக்கில் கொலை செய்யப்படுகின்றனர். அவர்களை பாதுகாப்பதற்கு ஐக்கிய நாடுகள் சபை உடனடியாக நடவடிக்கை எடுக்கவில்லையானால் தமிழினம் அழிந்துவிடும் என்று கொழும்பு வந்துள்ள ஐக்கிய நாடுகள் சபையின் மனிதாபிமான விவகாரங்களுக்கான பிரதிச் செயலாளரும் நிவாரண ஒருங்கிணைப்பாளருமான ஜோன் ஹோம்சிடம் தமிழ்த் தேசியக் கூட்டமைப்பின் நாடாளுமன்றக் குழு அபாய எச்சரிக்கை விடுத்துள்ளது. (12ஆம் பக்கம் பார்க்க)

### தமிழ் மக்களின் இரத்தம்

### ஆறாக ஓடுகிறது

ஐ.நா.பிரதிநிதி குமுறல்  
(கொழும்பு)  
யுத்தத்தில் சிக்குண்டு இடம்பெயர்ந்து வரும் மக்களின் மீள் குடியமர்வு மற்றும் புனர்வாழ்வு என்பவற்றிற்காக நிபந்தனைகள் அற்ற முறையில் 10 மில் (12ஆம் பக்கம் பார்க்க)



### இன்று கப்பல் சேவை

(யாழ்ப்பாணம்)  
காங்கேசன்துறை-திருகோணமலைக்கு இடையிலான பயணிகள் கப்பல் சேவை இன்று இடம்பெறுமென யாழ்.அரசாங்க அதிபர் க.கணேஷ் அறிவித்துள்ளார். இதற்கமைவாக வடக்கு மாகாண சபையால் ஒழுங்கு செய்யப்பட்டுள்ள கலந்துரையாடலில் கலந்து (12ஆம் பக்கம் பார்க்க)

### கரும்புலிகள் வான் தாக்குதல்; விடுதலைப் புலிகள் அறிவிப்பு

கொழும்பு விமானப் படை தலைமையகம் மீதும் கட்டுநாயக்காவில் அமைந்துள்ள விமானப்படைத்தளம் மீதும் விடுதலைப் புலிகளின் வான் புலிகளின் கரும்புலிகள் வெற்றிகரமான தாக்குதல்களை நடத்தியுள்ளனர் என விடுதலைப் புலிகள் அறிவித்துள்ளதாக செய்தி வெளியாகியது. இது தொடர்பாக விடுதலைப் புலிகள் அறிவித்துள்ளதாக இணையத்தளம் வெளியிட்ட செய்தியில், கொழும்பில் அமைந்துள்ள விமானப்படைத் தலைமையகம் மீதும் கட்டுநாயக்காவில் (12ஆம் பக்கம் பார்க்க)

### சிவராத்திரிக்கு ஊரடங்கு நீக்கம்

(யாழ்ப்பாணம்)  
மகா சிவராத்திரி தினத்தை முன்னிட்டு நாளை இரவு ஊரடங்குச் சட்டம் முழுமையாக நீக்கப்பட்டுள்ளதாக யாழ்.இராணுவக் கட்டளைத் தளபதி அறிவித்துள்ளார். அத்துடன் (12ஆம் பக்கம் பார்க்க)

## அரசு-புலிகளுக்கு இடையில் நல்ல தீர்வை ஏற்படுத்த முயற்சிப்போம் இந்திய நிலைப்பாட்டில் திடீர் மாற்றம்; பிரணாப் முகர்ஜி இலங்கை வருவார்

(புதுடெல்லி)  
யுத்தத்தின் மூலம் இனப்பிரச்சினைக்கு தீர்வுகாண முடியாது. இலங்கை தமிழர்களுக்கு கூடிய அதிகாரம் வழங்கப்படவேண்டும். இதனை வலியுறுத்துவதற்காக இம்மாத

இறுதியில் இலங்கைக்கு செல்லவுள்ளேன். இவ்வாறு இந்திய மத்திய அமைச்சர் பிரணாப் முகர்ஜி தெரிவித்துள்ளார். இலங்கை விவகாரம் தொடர்பில் இந்திய நாடாளுமன்றத்தில் கடந்த சில தினங்களுக்கு முன்

னர் அமைச்சர் பிரணாப் முகர்ஜி ஆற்றிய உரை தமிழகத்தில் பெரும் சர்ச்சையை ஏற்படுத்தியிருந்தது. வன்னியில் நடத்தப்படும் கொத்தணி குண்டுத்தாக்குதலைவிட பிரணாப் முகர்ஜின் பேச்சு மோசமானது என ம.தி.மு.க. பொது செயலாளர் (12ஆம் பக்கம் பார்க்க)



### ஈழத்தமிழரைக் காப்பாற்றக்கோரி தி.மு.க. தொண்டர் தீக்குளிப்பு

(சென்னை)  
இலங்கையில் இரு தரப்பினரும் போர் நிறுத்தம் செய்ய வலியுறுத்தி தமிழகம் முழுவதும் நேற்று தி.மு.க. இளைஞர் அணி சார்பில் மனிதசங்கிலி போராட்டம் நடாடப்பற்றது. சென்னை கிண்டியில் ஹால்டா சந்தியில் மனித சங்கிலி (12ஆம் பக்கம் பார்க்க)

## கடும் எறிகணைத் தாக்குதலில் 44 பேர் பலி; 170 பேர் படுகாயம்

வன்னியில் நேற்று முன்தினம் இரவு இடம்பெற்ற எறிகணைத் தாக்குதலில் 44 பேர் கொல்லப்பட்டுள்ளதடன் 170 பேர் காயமடைந்துள்ளனர். அரசாங்கத்தால் அறிவிக்கப்பட்ட மக்கள்

பாதுகாப்பு வலயப் பகுதியில் உள்ள முள்ளி வாய்க்கால், பொக்கணை, மாத்தளன் பகுதிகளில் நடத்தப்பட்ட எறிகணைத் தாக்குதல்களில் 19 பேரும் இரணைப்பாலை, ஆனந்தபுரம் உள்ளிட்ட பகுதிகளில் 13 பேரும் கொல்

லப்பட்டுள்ளதடன் 98 பேர் காயமடைந்துள்ளனர். கொல்லப்பட்டவர்களில் அக்கராயன் பல நோக்குக் கூட்டுறவுச் சங்க களஞ்சிய முகாமையாளரான (12ஆம் பக்கம் பார்க்க)

## நடுவு நிலை தவறா நன்னெறி காக்கும் உங்கள் நாளிதழ்

# உறைய வைக்கும் பனிக்குளிரிலும் அமெரிக்காவில் திரண்ட தமிழர்

வன்னிப் போரை தீவிர ஆய்வுகோல்கள்



அமெரிக்கத் தலைநகர் வாஷிங்டனில் வெள்ளை மாளிகை முன்பாகவும் வெளியுறவுத்துறை இராஜாங்க செயலகம் முன்பாகவும் நேற்று உறைய வைக்கும் பனியில் குவிந்த 10 ஆயிரம் வரையான தமிழர்கள் வன்னி மக்களைக் காப்

பாற்றுமாறு அமெரிக்க அரசாங்கத்திடம் கோரினர்.

அமெரிக்கா மற்றும் கனடாவில் இருந்து ஏறக்குறைய 8 ஆயிரம் முதல் 10 ஆயிரம் வரையான தமிழர்கள் இந்தப் பேரணியில் பங்கேற்று தமிழ் இனப் படுகொலையை தடுத்து

நிறுத்துமாறு அரசு தலைவர் ஓபாமாவையும் செயலர் ஹிலாரி கிளிண்டன் அம்மையாரையும் கோரும் முழக்கங்களை எழுப்பினர்.

வன்னியில் நடக்கும் போரின் கோரக் காட்சிகள் கொண்ட படங்களைத் தாங்கிய வண்ணம் இந்த போரை நிறுத்தி தமிழர்களைக் காப்பாற்றுங்கள் என அமெரிக்க அரசு தலைவரிடம் கோரிக்கைகளை எழுப்பினர்.

பேரணியின் முடிவில் ஓபாமாவுக்கும் ஹிலாரி கிளிண்டன் அம்மையாருக்கும் வழங்கப்பட்ட மனு கடிதத்தில் போர் நிறுத்தப்பட வேண்டிய உடனடித் தேவை வலியுறுத்தப்பட்டதுடன், நிரந்தர அரசியல் தீர்வு காணப்பட வேண்டிய அவசியமும் எடுத்து விளக்கப்பட்டது. (ந-5)

# நாடாளுமன்ற வாக்கெடுப்பில் கலந்து கொள்ளாத ஆளும் கட்சி எம்.பிகளுக்கு எதிராக நடவடிக்கை ஜனாதிபதி மஹிந்த அறிவிப்பு

(கொழும்பு)

நாடாளுமன்றத்தில் நடைபெறும் வாக்கெடுப்புக்களில் கலந்து கொள்ளாத ஆளும் கட்சி நாடாளுமன்ற உறுப்பினர்களை எதிர்வரும் தேர்தல்களில் வேட்பு மனுத் தாக்கல் செய்ய அனுமதிப் பதில்லையென ஜனாதிபதி மஹிந்த ராஜபக்ஷ தீர்மானித்துள்ளார்.

ஆளும் கட்சியின் பிரதம கொறடா தினேஷ் குணவர்த்தன விடமிருந்து கிடைக்கப் பெற்ற பல்வேறு முறைப்பாடுகளைத் தொடர்ந்தே ஜனாதிபதி இந்தத் தீர்மானத்தை எடுத்திருப்பதாக ஜனாதிபதி ஊடகப்பிரிவு தெரிவித்துள்ளது.

நாடாளுமன்றத்தில் நடைபெறும் வாக்கெடுப்புக்களில் குறிப்பிடப்படாத ஆளும் கட்சி நாடாளுமன்ற உறுப்பினர்கள் வாக்கெடுப்பில் கலந்து கொள்வதில்லையென பிரதம கொறடா கூறியுள்ளார்.

இந்த விடயம் தொடர்பான தனது தீர்மானத்தை ஜனாதிபதி மஹிந்த ராஜபக்ஷ கடந்த வாரம் நடைபெற்ற ஆளும் கட்சி உறுப்பினர்களுடனான சந்திப்பில் அறிவித்திருப்பதாகத் தெரிய வருகிறது.

இதேவேளை நாடாளுமன்றத்தில் விடுமுறையெடுத்துச் செல்லும் எதிர்க்கட்சி நாடாளுமன்ற உறுப்பினர்கள் வெளிநாடுகளில் இலங்கை அரசாங்கத்துக்கு எதிரான பிரசாரங்களில் ஈடுபடுவதாக ஆளும் கட்சியின் பிரதம கொறடா அமைச்சர்தினேஷ் குணவர்த்தன அண்மையில் குற்றஞ்சாட்டியிருந்தமை இங்கு குறிப்பிடத் தக்கது. (ந-5)

# தற்கொலைத் தாக்குதலுக்கு முன்னர் வான் புல்கள் குண்டுகளை வீசினர்

கொழும்பு இணையத்தளம் தகவல்

(கொழும்பு)

கொழும்பில் வான் புலிகள் நடத்திய தாக்குதலின்போது வானூர்திகள் குண்டுகளை வீசிய பின்னர் இலக்கு நோக்கி தற்கொலைத்

# அழகிய நிலையில் ஆணின் சடலம் மீட்பு

(சாவகச்சேரி)

சாவகச்சேரி பகுதியில் நேற்று முன்தினம் இரவு பொலிஸாரினால் அழகிய நிலையில் ஆண் ஒருவரின் சடலம் மீட்கப்பட்டுள்ளது.

மேற்படி சடலம் அழகிய நிலையில் மண்ணினால் மூடியிருந்ததாகவும் சாவகச்சேரி வைத்திய சாலைக்கு அருகாமையிலேயே இச்சடலம் கண்டுபிடிக்கப்பட்டதாகவும், பொது மக்கள் கொடுத்த தகவலின் அடிப்படையில்தான் இச்சம்பவம் தெரியவந்ததாகவும் பொலிஸார் தெரிவித்துள்ளனர்.

குறித்த சடலம் சாவகச்சேரி வைத்தியசாலையில் பொலிஸாரினால் ஒப்படைக்கப்பட்டு பின் அடையாளம் காண்பதற்காக யாழ்ப்போதனா வைத்தியசாலை பிரேத அறையில் வைக்கப்பட்டுள்ளது. (ந-5)

தாக்குதலை நடத்தியதாக கொழும்பிலிருந்து வெளிவரும் இணையத்தளம் ஒன்று தெரி வித்துள்ளது.

இது தொடர்பாக அதில் மேலும் தெரிவிக்கப்பட்டுள்ளதாவது; வான் படை தலைமையகம் மீது நேற்று முன்தினம் தாக்குதலை நடத்திய வானூர்தியும் கட்டுநாயக்க வான் படை தளத்தின் மீது தாக்குதலை நடத்திய வானூர்தியும் தற்கொலை தாக்குதல்களுக்கு முன்னர் தலா இரண்டு குண்டுகளை வீசியுள்ளன.

வான் படை தலைமையகம் மீது தற்கொலைத் தாக்குதலை நடத்திய வானூர்தி குண்டுகளை வீசிவிட்டு வீழ்ந்து வெடித்துள்ளது.

ஆனால், கட்டுநாயக்க பகுதியில் தாக்குதல் நடத்திய வானூர்தி குண்டுகளை வீசி விட்டு இலக்கை நோக்கித் தாழ்வாகப் பறந்த வேளை படையினரின் பீரங்கி கூட்டுக்கு இலக்காகி உள்ளது.

இதனிடையே, இத்தாக்குதலில் வான் படை தலைமையகம் கடுமையான சேதங்களை சந்தித்துள்ளதுடன், அதன் அதிர்வலைகளே இறைவரி திணைக்களத்திற்கும் அதிக சேதங்களை விளைவித்துள்ளது. (ந-5)

# இலங்கை அரசுக்கு எதிராக தென்னாபிரிக்காவில் பேரணி

(டர்பன்)

தென்னாபிரிக்காவின் பீற்ற மாநிலம் போர்க்கில் இலங்கை அரசாங்கத்துக்கும் அதன் படைகளுக்கும் எதிராக நேற்று முன்தினம் கண்டனப் பேரணி நடத்தப்பட்டுள்ளது.

இலங்கை அரசைக் கண்டித்தும் தமிழ் மக்கள் தொடர்பான இந்தியாவின் நிலைப்பாட்டை மாற்றக் கோரியும் ஆயிரத்து ஐந்துக்கும் அதிகமானோர் கலந்து கொண்ட இப்பேரணியை நீதிக்கும் சமாதானத்திற்குமான ஒருமைப்பாட்டுக்குழு, தென்னாபிரிக்க தமிழர் ஒருங்கிணைப்புக் குழு, ஆபிரிக்க தேசிய காங்கிரஸ், பாலஸ்தீன ஆதரவு அமைப்பு, அருட்பா கழகம், தென்னாபிரிக்க இஸ்லாமிய ஒன்றியம், தென்னாபிரிக்க கம்யூனிஸ்ட் கட்சி போன்ற அமைப்புகள் ஏற்பாடு செய்திருந்தன.



தென்னாபிரிக்காவின் பீற்ற மாநிலம் போர்க்கில் தொடங்கி பிரதான வீதி ஊடாகச் சென்ற பேரணி இறுதியில் சுதந்திர சதுக்கத்தில் நிகழ்ந்த கண்டனக் கூட்டத்துடன் முடிபடைந்தது.

பேரணியில் கலந்து கொண்டவர்கள், தமிழ் மக்கள் மீதான இன அழிப்புக்கு எதிராகவும் தமிழ் மக்கள் படுகொலைக்கு இந்தியா துணை போவதாகவும் அனைத்துலகம் பாராமுகமாக இருப்பதாகவும் பெரும் முழக்கமிட்டனர். (ந-5)

# ஐ.நா. நடவடிக்கை எடுக்காவிடின்...

இடம் பெயர்ந்த மக்கள் தங்கியிருக்கும் தற்காலிக முகாம்கள் ஐக்கிய நாடுகள் சபையின் கண்காணிப்பின் கீழ் அமைக்கப்பட வேண்டும் எனவும் கோரிக்கை விடுக்கப்பட்டுள்ளது.

கொழும்புக்கு வந்துள்ள ஜோன் ஹோம்ஸ் நேற்று பிற்பகல் தமிழ்த் தேசியக் கூட்டமைப்பின் நாடாளுமன்ற குழு உறுப்பினர்களை சந்தித்து வன்னிப் பெரும் நிலப்பரப்பின் தற்போதைய நிலைமைகள் குறித்து கேட்டு அறிந்து கொண்டபோதே இவ்வாறு தெரிவிக்கப்பட்டது.

சுமார் ஒரு மணித்தியாலமாக நடைபெற்ற இச்சந்திப்பில் கூட்டமைப்பின் நாடாளுமன்றக் குழு தலைவர் இரா.சம்பந்தன், நாடாளுமன்ற குழுவின் பிரதித் தலைவர் மாவை சேனாதிராஜா, வன்னி மாவட்ட நாடாளுமன்ற உறுப்பினர் துரைராட்சிங்கம் ஆகியோர் கலந்து கொண்டனர். ஜோன் ஹோம்ஸுடன் ஐக்கிய நாடுகள் சபையின் கொழும்புக்கான வதிவிடப் பிரதிநிதி நீலபுகுனேயும் கலந்து கொண்டார்.

இச் சந்திப்பில் ஜோன் ஹோம்ஸுக்கு எடுத்துக்கூறிய விடயங்கள் தொடர்பாக கூட்டமைப்பு நாடாளுமன்ற உறுப்பினர்கள் தெரிவிக்கையில் கடந்த இரண்டு மாதங்களில் 2 ஆயிரத்து 500 தமிழர்கள் வன்னிப் பெரு நிலப்பரப்பில் படையினரின் எறிகணை, பீரங்கித் தாக்குதலில் கொல்லப்பட்டுள்ளனர். 5 ஆயிரம்

தமிழர்கள் படுகாயமடைந்துள்ளனர்.

கடந்த சில வாரங்களாக மட்டும் ஒவ்வொருநாளும் 100 வரையான மக்கள் கொல்லப்பட்டும் 200 முதல் 250 வரையிலானோர் காயமடைந்தும் வருகின்றனர்.

கொல்லப்பட்ட மக்களினதும் காயமடைந்துள்ள மக்களினதும் தொகை இன்னும் அதிகமாக இருக்கலாம். இது குறித்த மதிப்பீடுகளை மனித உரிமை அமைப்புகள் மேற்கொண்டு வருகின்றன.

காயமடைந்த மக்களுக்கு சிகிச்சை அளிக்க மருந்துகள் எதுவும் இல்லை. மருத்துவ அதிகாரிகளும் தொண்டு நிறுவனங்களின் பிரதிநிதிகளும் அங்கிருந்து அரசாங்கத்தினால் வெளியேற்றப்பட்டுள்ளனர்.

ஒரு இன அழிப்பு போர் இங்கு இடம் பெற்றுக் கொண்டிருக்கிறது. இடம் பெயர்ந்த மக்கள் சொந்த இடங்களிலேயே மீள்குடியேற்றப்பட வேண்டும். திருகோணமலை, வவுனியா மருத்துவமனையில் சிகிச்சை பெறும் மக்கள் பெரும் சிரமங்களை எதிர்நோக்கின்றனர்.

இந்த முகாம்களில் தங்கியுள்ள இளைஞர்கள், பெண்கள் பலர் காணாமல் போய் உள்ளதாக முறைப்பாடுகள் கிடைத்துள்ளன. பெண்கள் பாலியல் வல்லுறவுக்கு உட்படுத்தப்படுவதாகவும் எம்மிடம் முறைப்பாடுகள் வந்துள்ளன.

எனவேதான் இந்த திட்டமிடப்பட்ட இன அழிப்புப் போரை

நிறுத்துவதற்கு ஐக்கிய நாடுகள் சபை தலையிட வேண்டும். முகாம்கள் அனைத்தையும் ஐக்கிய நாடுகள் சபை பராமரிக்க வேண்டும்.

கடந்த 20 ஆண்டுகளுக்கு முன்னர் போர் காரணமாக யாழ்ப்பாணம் வலிவடக்கு பிரதேசங்களில் இருந்து இரண்டு லட்சம் மக்கள் வெளியேறியிருந்தனர். அவர்கள் இன்னமும் மீள்குடியமர்த்தப்படவில்லை. மீள்குடியமர்த்தப்பட வேண்டும் என உயர் நீதிமன்றம் தீர்ப்பளித்தும் இன்னமும் மக்கள் மீளக் குடியமர்த்தப்படவில்லை. மாறாக இந்த பிரதேசங்களில் படை முகாம்கள் அமைக்கப்பட்டுள்ளன.

அதே போன்று தான் வன்னிப் பெரு நிலப்பரப்பில் இருந்தும் இடம் பெயர்ந்த மக்கள் மீளக் குடியமர்த்தப்படுவதற்கான ஏற்பாடுகள் இடம் பெறுவதாகத் தெரியவில்லை. அங்கு பாரிய படை முகாம்களை அமைத்து தமிழர்களின் வாழ்விடங்களை நாசம் செய்வதே அரசாங்கத்தின் நோக்கமாகவுள்ளது என எடுத்துக் கூறியதாக தெரிவித்தனர்.

அதே வேளை கூட்டமைப்பு நாடாளுமன்ற உறுப்பினர்களின் கோரிக்கைகளுக்கு பதிலளிக்க ஜோன் ஹோம்ஸ் இந்த விடயங்கள் குறித்து ஐக்கிய நாடுகள் சபையின் செயலாளர் நாயகத் தீர்க்கு எடுத்துக் கூறியதாகவும் மக்களின் பாதுகாப்புக்கு உரிய ஏற்பாடுகள் செய்யப்படும் என்றும் உறுதியளித்ததாக கூட்டமைப்பு நாடாளுமன்ற உறுப்பினர்கள் கூறினர். (ந-5)

# மரண அறிவித்தல்

குணரத்தினம் திருச்செல்வம் (சுழிபுரம் சித்தர் பரம்பரை வைத்தியர்)

சுழிபுரத்தை பிறப்பிடமாகவும் பன்னாலை அம்பனையை வசிப்பிடமாகவும் கொண்ட குணரத்தினம் திருச்செல்வம் அவர்கள் நேற்று முன்தினம் (20.02.2009) வெள்ளிக்கிழமை சித்தர்வளவு சுழிபுரத்தில் சிவபதம் அடைந்து விட்டார்.

அன்னார் காலஞ்சென்றவர்களான வைத்தியர் குணரத்தினம் முத்துப்பிள்ளை தம்பதியினரின் இளைய மகனும் ஆசைப்பிள்ளையின் அன்புக் கணவரும். ஜெயராசா, விமலாதேவி ஆகியோரின் பாசமிகு தந்தையும் சகுந்தலாதேவியின் மாமனாரும், காலஞ்சென்றவர்களான தெய்வானைப்பிள்ளை (வைத்தியர்), சிவக்கொழுந்து (வைத்தியர்), சங்கரப்பிள்ளை (வைத்தியர்), செல்வத்துரை (வைத்தியரும் ஆசிரியரும்) ஆகியோரின் சகோதரரும். Dr.பூ.சைலாநாதன், Dr.மனோரஞ்சிதம் ஆகியோரின் மாமனாரும், வித்யா, ஜதுசன், ஜதுர்யா ஆகியோரின் பேரனும் ஆவார்.

அன்னாரின் இறுதிக் கிரியைகள் 22.02.2009 (இன்று) ஞாயிற்றுக்கிழமை பி.ப.2.00மணிக்கு சித்தர்வளவு சுழிபுரத்தில் நடைபெற்று பூதவுடல் ஊமைக்கேணி இந்து மயானத்திற்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தகவல் : மனைவி, பெறாமகன்

சித்தர்வளவு, சுழிபுரம் மத்தி. செ.கிருபாரத்தினம் (ஆயுள் வேத வைத்தியர்)

# ஆன்மீக நிகழ்வு

(மருதங்கேணி)

புலோலி ஸ்ரீ வல்லிபுர ஆழ்வார் ஆலய கழுவில் அமைந்திருக்கும் பெரியாழ்வார் ஆச் சிரமத்தில் பிரதி ஞாயிற்றுக்கிழமை தோறும் நடைபெற்று வரும் ஆன்மீக சொற்பொழிவு தொடரில் மார்ச் முதலாம் திகதி ஞாயிற்றுக் கிழமை 10 மணி பூசை முடிவுற்றதும் 'இதிகா சங்கள்' என்னும் பொருள் பற்றி தமிழ் ஞான வித்தகர் பொன். சுகந்தன் ஆன்மீக சொற் பொழிவாற்றுவார். (ஓ-35)

# இலக்கியப் போட்டிகளுக்கான

## ஆக்கங்கள் கோரல்

(சாவகச்சேரி)

கலாசார அலுவல்கள் திணைக்களத் தினால் ஆண்டுதோறும் நடத்தப்படும் இலக் கியப் போட்டிகள் இவ்வரும் பிரதேச, மாவட்ட, மாகாண மற்றும் தேசிய மட்டம் என்ற நான்கு படி நிலைகளில் நடத்த தீர்மானிக்கப்பட்டுள்ளது.

கட்டுரை, கவிதை, சிறுகதை, பாடலாக்கப் போட்டிகள், கனிஷ்ட, திறந்த, சிரேஷ்ட பிரிவு ரீதியாக நடத்தப்படவுள்ளது.

பாடசாலை மாணவர்கள் பாடசாலையில் படி

வங்களைப் பெற்று நிரப்பி ஆக்கங்களை அதிபரின் உறுதிப்படுத்தலுடன் அனுப்பி வைக்கப்பட வேண்டும் என்றும், திறந்த போட்டியாளர்கள் தென்மராட்சி பிரதேச செயலக கலாசாரப் பிரிவில் தொடர்பு கொண்டு விண்ணப்ப படிவங்களைப் பெற்று பூர்த்தி செய்து கிராம அலுவலரின் உறுதிப்படுத்தலுடன் 'பிரதேச செயலர்' பிரதேச செயலகம், தென்மராட்சி என்ற முகவரிக்கு மார்ச் மாதம் 18 ஆம் திகதி அன்றோ அதற்கு முன்னரோ கிடைக்கக் கூடியவாறு அனுப்பிவைக்குமாறும் கடித உறையின் இடது பக்கமேல் மூலையில் 'தேசிய கலை இலக்கிய போட்டி 2009' என்று குறிப்பிடப்பட வேண்டும் என்று பிரதேச செயலர் தெரிவித்துள்ளார். (ஓ-29)

# குடநாட்டு சந்தைகளில் நேற்றைய விலை விபரம்

மரக்கறி வகைகள்	திருநெல்வேலி	யாழ்ப்பாணம்
1 Kg	ரூபா	ரூபா
கத்தரிக்காய்	100	100
உருளைக்கிழங்கு	90-110	100
பச்சையிலக்காய்	80	110
தக்காளி	60	80
அவரை	40	40
மரவள்ளிக்கிழங்கு	50	70
கோவா	40	50
கரட்	60	50
பூசணி	30	30
புடூல்	20	30
வாழைக்காய்	80	90
சின்ன வெங்காயம்	25	30-40
பெரிய வெங்காயம்	60	50
பாகற்காய்	70	50
வெண்டிக்காய்	40	40
கரணைக் கிழங்கு	25	35-40
பயிற்றங்காய்	40	50
லீக்ஸ்	120	130
போஞ்சி	15	30
கீரை - 1 பிடி	10	15
தேசிக்காய்	80	100
தேங்காய் (ஒன்று)	25	25-30

# 2007 ஆம் ஆண்டுக்கான நாவேந்தன் விருது

(யாழ்ப்பாணம்)

யாழ். இலக்கிய வட்டத் தினால் ஒவ்வோர் ஆண்டும் வெளிவரும் சிறுகதைத் தொகுதிகளில் சிறந்ததுக்கு 'நாவேந்தன் விருது' வழங்கிக் கௌரவிக்கப்பட்டு வருகிறது.

ஈழத்தின் மூத்ததோர் புனைகதைப்படைப்பாளர் த. திருநாவுக்கரசு (நாவேந்தன்) ஒரு பயிற்றப்பட்ட ஆசிரியராகத் தன் வாழ்வைத் தொடங்கி பின்னர் சட்ட முதற் பரீட்சையில் தேறினார். அதன் பின்னர் முதலாந்தர அதிபராக கடமையாற்றினார். சிறுகதைப் படைப்

பாளியாக பரிணமித்த நாவேந்தனின், 'வாழ்வு' சிறுகதைத் தொகுதிக்கு 1964 ஆம் ஆண்டு சாகித்யமண்டலப் பரிசில் கிடைத்தது.

இவரது நினைவாக வருடாவருடம் சிறந்த சிறுகதைத் தொகுதிகளுக்கு விருது வழங்க யாழ். இலக்கிய வட்டமும் நாவேந்தனின் சகோதரக் கவிஞர் வ. துரைசிங்கமும் முன்வந்துள்ளனர்.

2007 ஆம் ஆண்டுக்கான நாவேந்தன் விருதுக்காக *செங்கை ஆழியான்* எழுதிய 'வற்றாந்தி', தெனியான் எழுதிய 'இன்னொரு புதிய கோணம்' ஆகிய இரு நூல்களும் யாழ். இலக்கிய வட்டத்தால் அறிவிக்கப்பட்டுள்ளது. (ஓ)

# நீதி நூல் மனனப் போட்டி

(யாழ்ப்பாணம்)

வண்ணை - சாந்தையர்மடம் ஸ்ரீ கற்பக விநாயகர் கோவில் சைவசமய அபிவிருத்திக்கழகம் வருடாந்தம் நடத்தும் நீதிநூல் மனனப்போட்டி நாளை மறுதினம் திங்கட்கிழமை காலை 10 மணி முதல் யாழ். இந்துக் கல்லூரியில் நடைபெறவுள்ளது.

இப்போட்டியில் பல்வேறு பாடசாலைகளைச் சேர்ந்த தரம் 1,2 மாணவர்கள் 750 பேர் பங்குகொள்ளவுள்ளனர். (ஓ-6)

# இராசி பலன்

22.02.2009

(மாசி 10, ஞாயிற்றுக்கிழமை)  
 திரயோதசி பிற்பகல் 5.12 மணிவரை  
 உத்தராம பிற்பகல் 4.26 மணிவரை  
 இராகுகாலம் 5.00- 6.30 மணிவரை  
 சுபநேரம் 9.30-11.00 மணிவரை  
 பிரதோஷ விரதம்

	<b>மேடம்</b>	தொழில் மேன்மை, தாரதேசச் செய்தி, காரிய அனுசூலம், பொருள் சேர்க்கை.
	<b>இடம்</b>	பிரயாணம், ஆன்றோரால் மதிக்கப்படுதல், உடல் உழைப்பு, தேவை வற்ற அச்சம்.
	<b>மீதுணம்</b>	எதிர்பாராத பிரச்சினை, காரிய தடங்கல், உடல் நலக்குறைவு, போசன சுகம்.
	<b>கடகம்</b>	நல்ல வரவேற்பு, அபூர்வ சந்திப்பு, முயற்சி கைகூடும், விருந்துபசாரம்.
	<b>சிங்கம்</b>	தடைப்பட்ட காரியம் கைகூடும், பண வருவாய், போசன நன்மை, தேக நலன்.
	<b>கன்னி</b>	காரிய இடையூறு, புத்திரரால் கவலை, திடீர் நன்மை, வேலைச்சமை.
	<b>துலாம்</b>	பயந்த சுபாவம், புதிய விடயம், முயற்சி தாமதம், உறவினர் சந்திப்பு.
	<b>விருச்சிகம்</b>	கூட்டு முயற்சி, அந்நியர் சந்திப்பு, வாக்குமேன்மை, பொருள் சேர்க்கை
	<b>தலிசு</b>	மாதர் நட்பு, புத்தி சாதுரியம், காரிய தாமதம், பணவிரயம்.
	<b>மகரம்</b>	சிறந்தனை மிகுதி, ஜனவசியம், சயன சுகம், புதிய முயற்சி.
	<b>கும்பம்</b>	உஷ்ண வியாதி, பிரயாணம், முயற்சி தாமதம், பிதாசிந்தை.
	<b>மீனம்</b>	எதிர்பாராத நன்மை, பெருமையடைதல், பாராட்டு, போசன சுகம்.

வளவன்

# விசேட தேவையுடைய மாணவர்களுக்கான கல்வி வசதி

(சாவகச்சேரி)

தென்மராட்சி கல்விலையத்தின் விசேட தேவை உடைய மாணவர்களுக்கான விசேட கல்வி அலகு ஆரம்பிக்கப்பட்டுள்ளது. சாவகச்சேரி கச்சாய் வீதியில் உள்ள சத்தியம்மன் வித்தியாலயத்திலேயே இவ்விசேட அலகுக்கான பிரிவினை சாவகச்சேரி கோட்டக் கல்வி அலுவலர் நா.சத்தியநாதன் ஆரம்பித்துவைத்தார்.

கல்வி அமைச்சின் அனுமதியுடன் ஆரம்பிக்கப்பட்ட இப்பிரிவிற்கு விசேட கல்விப் பயிற்சி பெற்ற ஆசிரியரும் நியமிக்கப்பட்டுள்ளதாகவும் தென்மராட்சி கல்வி வலயப் பகுதிக்குள் விசேட தேவையுடைய மாணவர்கள் இருப்பின் இப்பாடசாலையில் இணைத்துக் கொள்ளலாம் என்று தெரிவிக்கப்பட்டுள்ளது. (ஓ-29)

# யாழ். குடும்பஸ்தர் கைது

(யாழ்ப்பாணம்)

தம்பலகாம் பொலிஸாரால் யாழ். குடும்பஸ்தர் ஒருவர் விசாரணைக்கென அழைத்துச் செல்லப்பட்டு கைது செய்யப்பட்ட சம்பவம் ஒன்று ஜனவரி மாதம் 30 ஆம் திகதி அன்று நிகழ்ந்தது.

இச் சம்பவத்தில் மருதடி வீதி, நல்லூரைச் சேர்ந்த புண்ணியமூர்த்தி நடேசலிங்கம் (வயது 34) என்ற குடும்பஸ்தர் தம்பலகாமத்தில் தங்கியிருந்த வேளை விசாரணைக்கென பொலிஸாரால் அழைத்துச் செல்லப்பட்டு கைது செய்யப்பட்டதாக அவரது மனைவி (நடேசலிங்கம் இந்திராணி) என்பவர் கடந்த வியாழக்கிழமை யாழ். மனித உரிமை ஆணைக் குழுவில் முறைபாடு செய்துள்ளார். (ஓ)

# வீதியோரப் பற்றைகளை அழிக்க கோரிக்கை

(யாழ்ப்பாணம்)

தீவகம் வடக்கு உண்காவற்றுறைப் பிரதேசத்திலுள்ள கரம்பன் புனித செபஸ்தியார் ஆலயத்திலிருந்து செல்லும் வழி. இல. 780 பாதை மிகவும் மோசமான நிலையில் பற்றைகள் வளர்ந்து காடுகள் போல் காட்சியளிக்கின்றது.

போக்குவரத்து செய்ய முடியாத சாரதிகள் மிகவும் கஷ்டமடைகின்றனர். இது குறித்து சம்பந்தப்பட்ட அதிகாரிகள் கவனம் செலுத்தி இவ் வீதியை துப்புரவு செய்து தருமாறு அப்பகுதிமக்கள் கேட்டுக்கொள்கின்றனர். (ஓ-72)

# உணத்தை வென்றிட கல்வியே வழி

**மன்தா:**  
 உன் கண்கள் கிரண்டும் பார்வைபிழந்து உலகைப் பார்க்க மறுத்தாலும் நீ கல்வியின்மூலம் உயர்ச்சி அடைந்தால் உலகம் உன்னைப் பார்க்கும்டா

**மன்தா :**  
 உன் உண்கள் கிரண்டும் கெட்டுமையிழந்து ஒன்மைக் கேட்க மறுத்தாலும் நீ கல்வியின்மூலம் உயர்ச்சி அடைந்தால் உலகம் உன்னைக் கேட்கும்டா

**மன்தா:**  
 உன் கால்கள் கிரண்டும் வல்கையிழந்து உன்னைச் சுமக்க மறுத்தாலும் நீ கல்வியின்மூலம் உயர்ச்சி அடைந்தால் உலகம் உன்னைச் சுமக்கும்டா

**மன்தா :**  
 உன் உதகைகள் கிரண்டும் மலராத ஊர்த்தைப் பேச மறுத்தாலும் நீ கல்வியின்மூலம் உயர்ச்சி அடைந்தால் உலகம் உன்னைக் கேட்கும்டா

**மன்தா :**  
 உன் அழகம் கிரண்டும் உன்னைக் கண்டு நீ ஏன் கலங்குகின்றாய் உன் மனதில் ஏதையா உனது உண்கள் மலராத மன்தோடு நீ கல்வியின்மூலம் உயர்ச்சி அடைந்தால் அதுவே உனக்கு வலி காட்டும்

செல்வி. செ. லோகேஸ்வரி  
 வயது 09,  
 வாழ்வக இல்ல மாணவி,  
 விழிப்புலன் இழந்தவர்.

(மாற்று வலுவூடையோர்களிடையே நடைபெற்ற கவிதைப் போட்டியில் முதலாவது இடத்தைப் பெற்ற கவிதை)

# வாரம் ஒரு தகவல்

## வக்கீலும் வாய்மையும்

“வக்கீல் ஐயா இருக்கிறாரா?”  
 “நான் தான் வக்கீல். யாரப்பா நீ”  
 “வக்கீலிடமும் டாக்டரிடம் பொய்சொல்லக் கூடாதென்பது எனக்குத் தெரியும். அதனால் உண்மையைச் சொல்விடுகிறேன். ஒரு திருட்டுக் கேஸில் நான் மாட்டிக் கொள்வேனோ என்று பயமாக இருக்கிறது.”  
 “இந்தக் காலத்தில் உன்னை மாதிரி உண்மை பேசும் திருடர்கள் அபூர்வம். திருடிவிட்டு நன்றி சொல்கிற திருடனைப் பற்றி நீ கேள்விப்பட்டிருக்கிறாயா?”  
 “இல்லையே!”  
 “நியூசிலாந்தில் ரொபேட் என்று ஒரு திருடன் கார், ரீவி, ஏயர்கூலர், பான் - இதெல்லாம் திருடுவது அவன் வழக்கம். திருடிவிட்டு அந்த இடத்தில் நன்றி சொல்லி ஒரு கார்ட் எழுதி வைத்து விட்டுப் போய்விடுவான். அதில் “இன்று நல்ல பொழுதாகப் போகட்டும்” (Have a nice day) என்று எழுதியிருக்கும்.”  
 “ஆச்சரியமாக இருக்கிறதே!”  
 “ஆமாம். இருந்தாலும் அவன் இப்பொழுது ஜெயிலில் இருக்கிறானாம்.”  
 “ஏன்?”  
 “அவன் வைத்துவிட்டுப் போன நன்றிக் கார்ட்டுகளில் ஒன்றைப் பரிசோதனை செய்து பார்த்ததில் அவனுடைய விரல் ரேகை காட்டிக் கொடுத்து விட்டதாம்.”  
 “நான் அது மாதிரி அசட்டுத்தனம் எதுவும் செய்யவில்லை ஐயா!”  
 “நீ என்ன செய்தாய்? அதை விபரமாகச் சொல்!”  
 “போன வாரம் சினிமா தியேட்டர் வாசலில் நின்றுருந்த ஒரு காரைத் திருடி அதன் நம்பர் பிளேட்டை மாற்றினேன் பெயின்டையும் மாற்றினேன். முன் சிற்றில் ஒரு டயறி கிடந்தது. அதை ஆற்றில் வீசி எறிந்து விட்டேன்”  
 “அதில் கார் சொந்தக்காரரின் விலாசம் இருந்திருக்குமே பார்க்கவில்லையா?”  
 “பார்க்கவில்லை.”  
 “அதுதான் நீ செய்த தப்பு பார்த்திருந்தால் என்னிடம் வந்திருக்க மாட்டாய்”  
 “ஐயா... நீங்க...?”  
 “ஆமாம் அந்தக் கார் என்னுடையது தான்”

நென்சீசி கோ.சுவாமிநாதன்

# செரி.11 தாக்குதல் பாணியில் வான் புலிகளின் இலக்கு

தலைநகர் கொழும்பில் நேற்று முன்தினமிரவு விடுதலைப் புலிகளின் இரு விமானங்கள் தாக்குதல்களை நடத்தியிருந்தன.

இதனை உறுதி செய்த விமானப்படை,



அவ் இரு விமானங்களையும் தாம் சுட்டு வீழ்த்தியதாகவும் தெரிவித்தது.

விடுதலைப்புலிகளின் இரண்டு விமானங்கள் புத்தளம் பகுதியூடாக கொழும்பு நகருக்குள் பிரவேசித்ததை கற்பிட்டியிலுள்ள இராணுவ முகாமின் ராடர்களினால் அவதானிக்கப்பட்டது.

உடனடியாகவே கொழும்பு நகரில் விமான எதிர்ப்பு பொறி முறைகளைச் செயற்படுத்திய படையினர், கொழும்பு நகரின் மின்சார விநியோகத்தையும் துண்டித்தனர்.

அத்துடன் வான் நோக்கி வெளிச்சம் பாாய்ச்சப்பட்டதுடன் விமான எதிர்ப்பு துப்பாக்கிகள் மூலம் வான் நோக்கி தாக்குதல் நடத்தப்பட்டது.

இதனால் கொழும்பு நகர் இரவு 9.20 மணி முதல் சுமார் ஒன்றரை மணி நேரத்திற்குத் துப்பாக்கி வேட்டுச் சத்தங்களால் அதிர்ந்து கொண்டிருந்தது.

இதில் விடுதலைப்புலிகளின் முதலாவது விமானம் கொழும்பு கொம்பனித்தெரு அதியூயர் பாதுகாப்பு வலயத்தில் உள்ள விமானப் படை தலைமையகத்திற்கு அண்மித்துள்ள உள்நாட்டு இறைவரித் திணைக்களத்தின் மீது குண்டு ஒன்றை வீசியதுடன் அக் கட்டத்தின் மீது மோதி தற்கொலைத் தாக்குதலையும் மேற்கொண்டுள்ளது.

இதனால் 15 மாடிகளைக் கொண்ட உள்நாட்டு இறைவரித் திணைக்களக்

பிரிவினரும் அப்பகுதிக்கு விரைந்து மீட்பு நடவடிக்கைகளை மேற்கொண்டனர்.

இதனால் கட்டடத்தில் ஏற்பட்ட தீ ஒருமணி நேரத்தில் கட்டுப்பாட்டுக்குள் கொண்டுவரப்பட்டது.

விடுதலைப் புலிகளின் இரண்டாவது விமானம் கட்டுநாயக்கா விமான நிலையத்தில் தாக்குதல் நடத்தியுள்ளது.

இதனை விமானப் படையினர் சுட்டு வீழ்த்தியதாக பாதுகாப்பு விவகாரங்களுக்கான பேச்சாளரும் அமைச்சருமான ஹெகலிய ரம்புக்வேல தெரிவித்தார்.

விடுதலைப்புலிகளின் இத் தாக்குதல் ஆனது 2001 ஆம் ஆண்டு செப். 11 இல் நியூயோர்க் உலக வர்த்தக கட்டடத்தின் மீது நடத்தப்பட்ட தாக்குதல் போன்றது என்கின்றனர் ஆய்வாளர்கள்.

விடுதலைப் புலிகளின் இரு சிறிய ரக விமானங்கள் புதுக்குடியிருப்புப் பகுதியிலிருந்து புறப்பட்டு மாங்குளம்-மடுவரை வந்து கரையோரப் பகுதியான சிலாவத்துறை-கற்பிட்டி சிலாபம் உட்பாக கொழும்பு அதியூயர் பாதுகாப்பு வலயப் பகுதிக்குள் நுழைந்துள்ளதாக வரைபடத்தின் மூலம் கொழும்பு ஆங்கில உட்கமான டெய்லிமீரர் ஆய்வை வெளியிட்டுள்ளது.

இதில் முதலாவது விமானம் உள்நாட்டு இறைவரித் திணைக்களத்தின் மீது தாக்குதல் நடத்தியதுடன் மற்றையது கட்டுநாயக்கா விமானப்படை தளத்திற்கு சென்றுள்ளது.


முதலாவது விமானம் தாக்குதல் நடத்திய அதியூயர் பாதுகாப்பு வலயத்திலுள்ள உள்நாட்டு இறைவரித்திணைக்களத்தின் கூழலில் மக்கள் வாங்கி, ரான்ஏசியா

ஆய்வாளர்கள் இலக்கு தவறியே உள்நாட்டு இறைவரித் திணைக்களத்தின் மீது தாக்குதல் நடத்தினர் என தெரிவித்துள்ளனர்.

இத் தாக்குதல் குறித்து விடுதலைப்புலிகள் சார்பு இணையத்தளங்களில் வெளியிடப்பட்டுள்ள செய்தியில்,

தலைநகர் கொழும்பிலுள்ள விமானப்படை தலைமையகம் மீதும் கட்டுநாயக்காவில் அமைந்துள்ள விமானப் படைத்தளம் மீதும் தமிழீழ விடுதலைப்புலிகளின் வான் புலிகளின் கரும்புலிகள் வெற்றிகரமான தாக்குதலை நடத்தியுள்ளதாகவும் இதில் கேணல் ருபன், லெப். கேணல் சிரித்திரன் ஆகியோர் இருவரும் சாவடைந்துள்ளதாகவும் விடுதலைப்புலிகள் அறிவித்துள்ளனர் என உள்ளது.

விடுதலைப்புலிகளின் இவ் அறிவிப்பினது, அவர்கள் இரு இடங்களிலும் திட்டமிட்டு தமது விமானங்கள் மூலம் தற்கொலைத் தாக்குதல் நடத்தியுள்ளனர் என்பதை காட்டுவதாக படைத்துறை ஆய்வாளர்கள் கூறுகின்றனர்.



தாக்குதல் நடத்தினர்.

இதுவரை நடத்தப்பட்ட 6 விமானத்தாக்குதல்கள் மாதிரியல்லாமல் இம்முறை புதிய முறையில் விடுதலைப் புலிகள் விமானத்தாக்குதலை மேற்கொண்டுள்ளனர்.

அதாவது, இதுவரை நடத்தப்பட்ட தாக்குதல்கள் அனைத்தும் வந்து குண்டுகளை வீசிவிட்டு மீண்டும் தமது நிலைகளுக்கு திரும்பிச் செல்வது.

ஆனால் இம்முறை, அல்கொய்தா



எனினும் படைத்தரப்பு தெரிவித்துள்ளதாவது, விடுதலைப்புலிகளின் இரு விமானங்களில் ஒன்று உள்நாட்டு இறைவரித் திணைக்களத்திற்கு தாக்குதல் நடத்திய போது விமானப் படையினரால் சுட்டு வீழ்த்தப்பட்டதாகவும் மற்றையது வடக்கு நோக்கி திரும்பிச் செல்லும் போது கட்டுநாயக்க விமான நிலையப் பகுதியில் வைத்து சுட்டு வீழ்த்தப்பட்டதாகவும் தெரிவித்துள்ளது.

இவ்வாறு வீழ்த்தப்பட்ட புலிகளின் விமானங்களில் மீட்கப்பட்ட விமானிகள், சயனைட் வில்லைகள் வைத்திருந்ததாகவும் தமது விமானங்களின் இருக்கைகளுக்கு கீழே சக்தி வாய்ந்த குண்டுகளை பொருத்தியிருப்பதாகவும் இராணுவப் பேச்சாளர் உதயநாணக்கார தெரிவித்துள்ளார்.

மேலும் விடுதலைப் புலிகளின் இலக்கு வெற்றிகரமாக முறியடிக்கப்பட்டு பேரழிவிலிருந்து விமானப் படையினர் காப்பாற்றியுள்ளதாகவும் இராணுவப் பேச்சாளர் குறிப்பிட்டுள்ளார்.

இத் தாக்குதலானது விடுதலைப்புலிகளின் ஏழாவது விமானத் தாக்குதல் என்பது குறிப்பிடத்தக்கது.

2007 மார்ச்சிலிருந்து விடுதலைப்புலிகள் Czech-built z-143 சிறிய ரக விமானங்கள் மூலம் கொழும்பு-புறநகர், அனுராதபுரம், பலாலி, மன்னார், வவுனியா என கிளிநொச்சியிலிருந்தும் முல்லைத்தீவிலிருந்தும் 6 தடவைகள்


இயக்கத்தால் 2001ஆம் ஆண்டு செப்டம்பர் 11ஆம் திகதி நியூயோர்க் உலக வர்த்தக மையக்கட்டிடத்தில் விமானத்தை மோதி நடத்தப்பட்டது போன்று விமானங்கள் மூலம் தற்கொலைத் தாக்குதலை புலிகள் மேற்கொண்டுள்ளனர் என்கிறார்கள் ஆய்வாளர்கள்.

அது மட்டுமல்லாமல் ஒருவர் மட்டும் செலுத்தக்கூடிய சிறிய வகை விமானங்களை தயாரித்தே இத்தாக்குதல் விடுதலைப்புலிகளால் மேற்கொண்டுள்ளனர்.

எனினும் இராணுவத்தினர் தெரிவிப்பது போன்று முல்லைத்தீவு-புதுக்குடியிருப்பு பகுதியில் 100 - சதுர கிலோமீற்றர் பரப்பளவிலிருந்து விடுதலைப்புலிகள் இத் தாக்குதலை மேற்கொண்டிருப்பதை படையினரால் எதிர்பார்க்கப்படாத ஒன்று என ஆய்வாளர்கள் குறிப்பிடுகின்றனர்.

இராணுவத்தினரின் அறிவிப்பு படி, 100 சதுர கிலோமீற்றர் பரப்பளவிலிருக்கும் விடுதலைப்புலிகள் விமானத்தாக்குதல் ஒன்றை நடத்துவார்கள் என்று இலங்கை அரசு மட்டுமல்ல இந்தியா உள்ளிட்ட சர்வதேச நாடுகளே எதிர்பார்த்திருக்காத ஒன்று எனக் குறிப்பிடும் படைத்துறை ஆய்வாளர்கள்,

விடுதலைப்புலிகளின் இலக்கு விமானப் படைத்தளமாக இருந்திருந்தால் தற்போதைய படை நடவடிக்கைக்கு பாரிய பின்னடைவை ஏற்படுத்தியிருக்கும் என தெரிவிக்கின்றனர்.



கட்டம் பாரிய சேதங்களுக்கு உள்ளாகியது.

இத் தாக்குதலில் 2 பேர் கொல்லப்பட்டதுடன் 47 பேர் படுகாயமடைந்து கொழும்பு தேசிய வைத்தியசாலையில் அனுமதிக்கப்பட்டனர்.

அத்துடன் உடனடியாகவே தீயணைப்புப் படையினரும், மீட்புப்

வேறாடல், விமானப் படையின் தலைமையகங்கள் இரண்டு, இலங்கை மின்சாரசபை ஆகிய கட்டடத்தொகுதிகள் அமைந்துள்ளன.

இதனால் விடுதலைப் புலிகளின் இலக்கு விமானப் படையின் தலைமையகமாக இருந்திருக்குமெனவும் குறிப்பிட்டுள்ள

# இறையாண்மை



இலங்கையில் தமிழர்கள் கொல்லப்படுவதை தடுத்து நிறுத்த போர் நிறுத்தம் செய்ய வலியுறுத்துமாறு தமிழ்நாடு விடுத்த கோரிக்கைக்கு பதிலளித்துள்ள மத்திய உள் துறை அமைச்சர் ப.சிதம்பரம் வினோத மாகவும் தமிழகத் தமிழர்களைத் தீவிரப்பி ஏமாற்ற அரசியல்வாதிகள் எதையும் காரண மாக்குவார்கள் என்பதையும் காட்டியுள்ளது.

சென்னை மாநகரில் மயிலை மாங்கொல்லையில் காங்கிரஸ் கட்சி கடந்த ஞாயிற்றுக்கிழமை நடத்திய காங்கிரஸின் நிலை விளக்கப் பொதுக் கூட்டத்தில் போர் நிறுத்தம் செய்யுமாறு இலங்கை அரசை இந்தியா வற்புறுத்த முடியாது என்று பேசிய



சிதம்பரம், ஏன் வற்புறுத்த முடியாது என்பதற்கு அளித்த விளக்கம் ஈழத் தமிழர்களின் துயர் துடைக்கப்பட வேண்டும் என்று கருதும் தமிழ்நாட்டு மக்களுக்கு கோபக் கொந்தளிப்பிலும் சிரிப்பை வரவழைத்திருக்கும்.

“இலங்கை இந்தியாவின் அடிமை நாடல்ல, நம் காலனியாதிக்க நாடும் அல்ல, அது ஒரு இறையாண்மை மிக்க தனி சுதந்திர நாடு. எனவே ஆயுதம் ஏந்திய விடுதலைப் புலிகளுடன் பேச்சுவார்த்தை நடத்துங்கள் என இலங்கை அரசிடம் கூறும் தார்மிக உரிமை இந்தியாவிற்கு இல்லை” என்று அமைச்சர் சிதம்பரம் விளக்கமளித்துள்ளார்.

தனது வாதத்திற்கு வலு சேர்க்க காஷ்மீர், அஸ்ஸாம், நாகாலாந்து, மணிப்பூர் மாநிலங்களில் பிரிவினை கோரி போராடும் இயக்கங்களுடன் பேச்சுவார்த்தை நடத்த மத்திய அரசு மறுத்து வருவதாகவும் கூறியுள்ளார். இதில் கூட ஒரு உண்மையை மறைத்துள்ளார் சிதம்பரம். நாகா தேசிய விடுதலை முன்னணி



யுடன் ஒரு போர் நிறுத்தம் செய்து கொண்டு தான் மத்திய அரசு பேச்சுவார்த்தை நடத்தி வருகிறது

அமைச்சர் சிதம்பரம் கூறியதில் உண்மையும், அடிப்படையும் எந்த அளவிற்கு உள்ளது என்பது விவரமறிந்த எவருக்கும் தெரியும். ஒரு பிரச்சினையில் கடைசி பத்தாண்டுகளில் ஏற்பட்ட நிகழ்வுகள் கூட மக்கள் மனதில் இருக்காது என்று உறுதியாக நினைத்தால் மட்டுமே ஒரு அமைச்சரால்

இவ்வாறு பேச முடியும்.

தமிழீழ விடுதலைப்புலிகள் இயக்கத்திற்கும், இலங்கை அரசிற்கும் இடையே 2002 ஆம் ஆண்டு பெப்ரவரியில் போர் நிறுத்தம் ஏற்பட்டதும், அதனைத் தொடர்ந்து நோர்வே நாட்டின் அனுசரணையுடனும்; அமெரிக்கா, ஐரோப்பிய ஒன்றிய நாடுகள், ஜப்பான் ஆகியன மட்டுமின்றி, இந்தியாவின் ஆதரவுடனும் அமைதி பேச்சு நடைபெற்றது அனைவருக்கும் நினைவிருக்கும்.

முதலில் தாய்லாந்து தலைநகர் பாங்கொக்கில் அந்தப் பேச்சுவார்த்தை ஆரம்பமாகியது. அதன் பின்னர் ஜப்பான் தலைநகர் டோக்கியோவில் நடைபெற்றது. தொடர்ந்து சிங்கப்பூரிலும், கடைசியாக ஜெனீவா நகரிலும் நடைபெற்றது. இந்தப் பேச்சுவார்த்தையில் முதலில் இருந்து இறுதிவரை தான் ஒப்புக்கொண்ட எதையும் இலங்கை அரசு

## காப்பதற்கா? அழிவதற்கா?

நடைமுறைப்படுத்தவில்லை என்பதும், அதன் காரணமாகவே எந்த முன்னேற்றமும் ஏற்படவில்லையென்பதும் தமிழர் இனப் பிரச்சினை குறித்து அறிந்த, ஆர்வத்துடன் அவதானித்தவர்கள் அனைவருக்கும் தெரியும்.

இந்தப் பேச்சுவார்த்தையில் கலந்துகொண்ட விடுதலைப் புலிகள் இயக்கத்தை ‘ஆயுதத்தைக் கீழே போட்டுவிட்டுப் பேச்சுவார்த்தைக்கு வா’ என்றா இலங்கை அரசு நிபந்தனை விதித்தது? இல்லையே. அமைதிப் பேச்சுவார்த்தையை முன்னெடுத்த நோர்வேயோ அல்லது ஆதரவளித்த (பேச்சுவார்த்தையை ஆதரித்த இந்தியா உட்பட) எந்த நாடாவது அப்படிப்பட்ட நிபந்தனையை விதித்ததனவா? இல்லையே பின்னர் எந்த அடிப்படையில் அமைச்சர் சிதம்பரம், ‘புலிகள்

ஆயுதத்தை கைவிடும்வரை’ பேச்சுவார்த்தைக்கு வற்புறுத்த முடியாது என்று கூறுகிறார்?

ஆக, தமிழக மக்களுக்கு இதெல்லாம் மறந்துவிட்டிருக்கும் என்றோ அல்லது அதைப் பற்றியெல்லாம் தான் மறந்த நிலையிலோதான் இவ்வாறு சிதம்பரம் பேசியிருக்க முடியும்.

### பேச்சுவார்த்தைக்கா தமிழகம் வற்புறுத்தியது?

மத்திய அரசிற்கு தமிழக மக்களும், தமிழ்நாட்டு அரசும், எதிர்க்கட்சிகளும், மற்ற பொது அமைப்புகளும் விடுத்த கோரிக்கை என்ன? தமிழினப் படுகொலையை தனது முப்படைகளைக் கொண்டும் மேற்கொண்டு வரும் இலங்கை அரசை போர் நிறுத்தம் செய்யச் சொல் என்பதுதானே?

பேச்சுவார்த்தை நடத்த வலியுறுத்திய தமிழக சட்டப் பேரவையிலும், வெளியிலும் தீர்மானங்கள் நிறைவேற்றப்பட்டதா? பேரணிகளும், பொதுக் கூட்டங்களும், கடையடைப்பும், மனித சங்கிலிப் போராட்டங்களும் நடத்தப்பட்டதா? கோரிக்கையை பேசாமல், கேட்காததை எதற்குப் பேசுகிறார் சிதம்பரம்?

போர் நிறுத்தம் செய்ய வலியுறுத்தி தமிழக சட்டப் பேரவையில் ஒரு முறையல்ல மூன்று முறை தீர்மானம் நிறைவேற்றப்பட்டபோதும், தமிழக முதலமைச்சர் கருணாநிதி பேசிய தென்னா? முதலில் அங்கு போர் நிறுத்தம் செய்யப்பட வேண்டும்.

பின்னர் அவர்களுக்கு இடையே பேச்சுவார்த்தை (சர்வதேச நாடுகளின் ஆதரவுடன் அதுவும் நோர்வே என்று குறிப்பிட்டே) நடத்தப்பட வேண்டும், அதன் மூலம் ஒரு தீர்வு எடப்பட வேண்டும். இங்கிருந்து தீர்வு என்று எதையும் (ராஜீவ்-ஜெயவர்த்தனா ஒப்பந்தம் என்பதை நினைவில் கொள்க) திணிக்கக் கூடாது என்றுதானே கூறினார்?

உண்மை இப்படியிருக்க பேச்சுவார்த்தை நடத்து என்று வற்புறுத்த முடியாது என்று

கூறுவது எதற்கு?

### இறையாண்மை ஒரு தடையா?

“இலங்கை இந்தியாவின் அடிமை நாடல்ல, அது இறையாண்மை மிக்க தனி சுதந்திர நாடு” என்று கூறுகிற அமைச்சர்

சிதம்பரம், ஒரு நாட்டின் இறையாண்மை என்பது, அந் நாடு உரிமை கேட்டுப் போராடும் தனது நாட்டு மக்களாக உள்ள ஒரு தேசிய இனத்தை முற்றிலுமாக அழிப்பதற்குக் கூட உரிமையளிப்பதா? என்பதற்கு பதிலளிக்க வேண்டும்.

ஒரு நாட்டின் இறையாண்மை என்பது என்ன? தனது சுதந்திரத்தை காத்துக் கொள்ளவும், தனது மக்களின் நலனைப் பேணவும், தனது எல்லைகளைக் காத்துக் கொள்ளவும்



அதற்கு உள்ள உரிமை தானே இறையாண்மை என்பது. அந்த உறுதியான, அசைக்க முடியாத தன்னுரிமை அதற்கு எங்கிருந்து கிடைக்கிறது? அல்லது பெறுகிறது? எந்த மக்களைக் காக்கவும், அவர்களை நலனழைப்பேணவும், அந்நிய தாக்குதலில் இருந்து தன்னை காத்துக் கொள்ளவும் அரசமைப்பு ரீதியாக பெற்ற உரிமைதானே அது? அதனை உரிமை கேட்டு போராடிய-தனது நாட்டின் அங்கமாக, தொன்று தொட்டு வாழ்ந்து வரும் ஒரு இனத்தை அழிப்பதற்கா? ஒரு பெரும்பான்மை இனத்தின் மேலாதிக்கத்தை நிலைநிறுத்த, ஒரு சிறுபான்மை இனத்தை முற்றிலுமாக அழித்த தீவா அதற்கு இறையாண்மை உதவும்?



நமது நாட்டின் குறிப்பிடத்தக்க சட்ட நியுணர்களில் ஒருவரான அமைச்சர் சிதம்பரம் கூறும் விளக்கம், இலங்கையில் தமிழினம் கொல்லப்படுவதை இறையாண்மையின் பெயரில் நியாயப்படுத்துவதாக அல்லவா உள்ளது? இலங்கையில் இனப்படுகொலை நடக்கவில்லை என்று அமைச்சர் சிதம்பரமோ அல்லது காங்கிரஸ் கட்சியோ தமிழக மக்களிடம் கூறியிருக்கிறாரா?

அதிபர் ராஜபக்ஷவின் சகோதரரும், இலங்கை அரசின் பாதுகாப்புச் செயலருமான கோத்தபாய ராஜபக்ஷ, இலங்கை இராணுவத் தளபதி சரத் பொன்னசேகா ஆகியோர் மீது அமெரிக்க நீதிமன்றத்தில் இனப் படுகொலை குற்றம் சாட்டப்பட்டு வழக்குத் தொடரப்பட்டுள்ளதே? அறிவாரா சிதம்பரம்?

இந்தக் கட்டுரைக்கிடையே புதிக்கப்பட்டுள்ள புகைப்படங்களை உலகத்தின் எந்த நாட்டவராவது பார்க்கட்டும். இதற்கெல்லாம் காரணமான அரசு தனது இறையாண்மைக்கு உட்பட்டுள்ளதா என்று கூறுவார்களா? நல்லுறவு பற்றிப் பேசியதாக அறிக்கை விடும் அயலுறவு அமைச்சர் பிரணாப் முகர்ஜிக்கும் உள்துறை அமைச்சர் சிதம்பரத்திற்கும் இறையாண்மை என்பதற்கு இதுதான் பொருளோ?

ராஜபக்ஷ-ஜெயவர்த்தன உள்ளிட்ட இலங்கை தலைவர்கள் கொண்டுள்ள மனப்பாங்கை காங்கிரஸ் கட்சியும் பகிர்த்து கொள்கிறதோ? அதனால்தான், அன்று பிரதமராக இருந்த இந்திராகாந்தி அம்மையாரை கூட்டுக் கொன்றவர்கள் இரண்டு சீக்கியர்கள் என்பதற்காக, டெல்லிப் பட்டணத்தில் 3 ஆயிரம் அப்பாவி சீக்கியர்களைக் கொன்று குவித்தனரோ? அந்தச் செயல்

இறையாண்மைக்கு கட்டியும் கூறுகின்றதோ? காங்கிரஸ் கட்சியும், அமைச்சர் சிதம்பரமும் தான் விளக்கிட வேண்டும்.

### மீனவர் பிரச்சினையில்

இறையாண்மை மீறப்படவில்லையா?

இறையாண்மை குறித்து இவ்வளவு ஆழமாக பேசிய அமைச்சர் சிதம்பரம், தமிழக மீனவர்கள் 400க்கும் அதிகமானவர்கள் நடுக்கலில் மீன் பிடித்துக் கொண்டிருந்த போது இலங்கை கடற்படையினரால் சுட்டுக் கொல்லப்பட்டனரே, அப்போது இந்தியாவின் இறையாண்மை என்ன செய்து கொண்

டிருந்தது என்று விளக்கியிருக்கலாம். அதனைச் செய்யவில்லை, அப்படி ஒரு நிகழ்வு வேறு எந்த ஒரு மாநில மீனவருக்கும், ஏன் பாகிஸ்தான் மீனவருக்கும் கூட நேராதது ஏன் அமைச்சரே? நமது நாட்டின் மீனவர்கள் மீது, பலமுறை நமது கடற்பகுதிகளுள்ளேயே அத்துமீறி வந்து இலங்கை கடற்படையினர் துப்பாக்கிச் சூடு நடத்தி சுட்டுக் கொன்றனரே, அப்போதெல்லாம் இறையாண்மை ஏன் மத்திய அரசிற்கு நினைவிற்கு வரவில்லை? நமது கடற்படைக்கு ஏன் அந்த எண்ணம் பிறக்கவில்லை? நமது கடலோர காவுற்படை நமது மீனவர்களைக் காப்பாற்ற ஏன் முன்வரவில்லை? இது தமிழ்நாட்டின் மீனவர்கள் மனதில் மட்டுமல்ல, தமிழ் நாட்டின் மக்கள்

மனதிலும் ஏற்பட்டுள்ள கேள்வி என்பதை அமைச்சர் சிதம்பரம் புரிந்துகொள்ள வேண்டும்.

ஒரு மிகப் பெரிய நாடான இந்தியா-அது வும் அணு ஆயுதங்களைக் கொண்ட 6 ஆவது வல்லரசு, அதன் மீனவர்களை அயல்நாட்டு கடற்படை எந்தத் துணிச்சலில் சுட்டது, சுட்டுக் கொண்டிருக்கிறது? மீனவர்கள் தாக்கப்படமாட்டார்கள் என்று உத்தரவாதம் பெறப்பட்டதே, அதன்பின்னரும் தாக்குதல் தொடர்கிறதே? இலங்கைக்கு யார் துணிச்சலைக் கொடுத்தது? இப்படிப்பட்ட துணிச்சல் பாகிஸ்தானிற்கு இல்லையே ஏன்? நமது நாட்டின் மீனவரையே நடுக் கடலில் அத்துமீறிச் சுட்டு கொல்லும் ஒரு கடற்படை யைக் கொண்ட அரசு, தன் நாட்டில் வாழும் தமிழர்களுக்கா சம உரிமை கொடுக்கப் போகிறது? யாரை ஏமாற்றப் பேசுகிறீர்கள்? தமிழர்க்கு சிந்திக்கத் தெரியாது என்று நினைக்கிறீர்களா?

தமிழக மீனவர்களின் உரிமை, ஈழத் தமிழர்களின் நலன் ஆகிய இரண்டையும் விட்டுத்தந்துவிட்டு, சிங்கள மேலாதிக்க அரசுடன் ஒரு நட்பை உறுதி செய்கிறது மத்திய அரசு என்பதை கடந்த மாதம் இலங்கை சென்று வந்த அமைச்சர் பிரணாப் முகர்ஜி விடுத்த அறிக்கையில் இருந்தே தெளிவாகத் தெரிந்ததே. அந்த அறிக்கையில் போர் நிறுத்தம் பற்றியும் பேசவில்லை, தமிழர் களின் நலம், தமிழ் நாட்டு மீனவர்களின் பாரம்பரிய மீன்பிடி உரிமை ஆகிய எதைப் பற்றியும் பேசவில்லை.

மத்திய அரசை, காங்கிரஸை தமிழ்நாட்டு மக்கள் நன்கு புரிந்துகொண்டுவிட்டார்கள், அவர்களை இல்லாத காரணங்களைக் கூறி குழப்பிட முனைவது பயனைத் தராது. தமிழ்நாட்டு மக்களை விட்டு எங்கோ சென்றுவிட்டது காங்கிரஸ் கட்சி. அது எந்த இடத்திற்கு தள்ளப்பட்டுள்ளது என்பதை அவர்களின் வாக்குப்பலம் காட்டும், அதுவே அவர்களின் நலனையும், தொப்புள் கொடி உறவான ஈழத் தமிழர்களின் நலனையும் காப்பாற்றும்.

தமிழகத்திலிருந்து தமிழன்

# மருத்துவக்குழுவை வன்னிக்கு அனுப்புவதற்கு போக்குவரத்து ஏற்பாடுகளை செய்ய வேண்டும்

## நோர்வே தமிழ் சுகாதார அமைப்பு கோரிக்கை

(கொழும்பு)

வன்னியில் போரினால் பாதிக்கப்பட்டு அடிப்படை மருத்துவ வசதிகளின்றி அல்லற்படும் தமிழ் மக்களுக்கு உதவ மருத்துவக்குழு ஒன்றினை வன்னிக்கு அனுப்புவதற்கு தயாராக உள்ளதாக நோர்வே தமிழ் சுகாதார அமைப்பு தெரிவித்துள்ளது.

இதற்கான பாதுகாப்பு மற்றும் போக்குவரத்து ஏற்பாடுகளைச் செய்து தருமாறு நோர்வே வெளிநாட்டு அமைச்சகத்திடமும் ஐக்கிய நாடுகள் சபையிடமும் வேண்டுகோள்

விடுக்கப்பட்டுள்ளது.

இது தொடர்பாக நோர்வே தமிழ் சுகாதார அமைப்பு கடந்த புதன்கிழமை வெளியிட உள்ள செய்திக் குறிப்பில் தெரிவிக்கப்பட்டுள்ளதாவது,

வன்னியில் போரினால் பாரிய மனித அவலங்கள் நிகழ்ந்தேறி வருகின்றன. தொடர்ச்சியான எறிகணை, குண்டு வீச்சுகளால் குழந்தைகள், பெண்கள் உட்பட பல பத்து உயிர்கள் நாளாந்தம் பலியாகி வருகின்றன.

உணவு, மருந்து உட்பட அடிப்படையத் தேவைகளைக் கூட நிவர்த்தி செய்ய முடியாத பாரிய நெருக்கடிகளால் வன்னிப் பிரதேசம் சூழப்பட்டுள்ளது.

இந்த அவல நிலையானது உயிர்காக்கும் மருத்துவப் பணிகளை முன்னெடுக்கும் எமக்கு ஆழ்ந்த கவலையை ஏற்படுத்தியுள்ளது.

அடிப்படை மருத்துவ வசதிகள் அற்ற நிலையிலும் மருந்துகள் அற்ற நிலையிலும் காயங்களுக்கு உட்பட்டவர்களைக் கூட காப்பாற்ற முடியாது அவர்களைப் பலி கொடுக்க வேண்டிய பேரவலம் நிகழ்கின்றது.

எனவே போர் அனர்த்தத்தால் ஏற்பட்டுள்ள மருத்துவ நெருக்கடி நிலைமையையும் மருத்துவ தேவைகளையும் கருத்திற் கொண்டு நோர்வே தமிழ் சுகாதார அமைப்பின் மருத்துவர்கள் மற்றும் மருத்துவ பணியாளர்கள் இருபது பேர் அடங்கிய குழு வொன்று தேவையான மருத்துவ வசதிகளுடன் பாதிக்கப்பட்ட இடங்களுக்குச் செல்ல தயாராக உள்ளது.

எமது இந்த மனிதாபிமானச் செயல் முன்னெடுப்பிற்கான பாதுகாப்பு மற்றும் போக்குவரத்து ஏற்பாடுகளைச் செய்து தருமாறு நோர்வே வெளிநாட்டு அமைச்சகம் மற்றும் ஐக்கிய நாடுகள் சபையிடமும் கோரிக்கை விடுத்துள்ளோம். (ஓ-6)

## மகா சிவராத்திரி விழா

இந்து சமய கலாசார அலுவல்கள் திணைக்களம் சுன்னாகம் ஸ்ரீகதிரமலைச் சிவன் ஆலய ஆதரவுடன் நடத்தும் மகா சிவராத்திரி விழா சுன்னாகம் ஸ்ரீ கதிரமலைச் சிவன் ஆலயத்தில் நாளாளை மாலை 7 மணிக்கு த.பிரதீஸ்வரன் தலைமையில் நடைபெறவுள்ளது. இந்நிகழ்வில் பிரதம விருந்தினராக உடுவில் பிரதேச செயலர் திருமதி மஞ்சளா தேவி சதீசன் கலந்து கொள்வார்.

வரவேற்புரையை உடுவில் பிரதேச செயலகம் கலாசார அபிவிருத்தி உதவியாளர் இ.கிருஷ்ணகுமாரும், ஆசியுரையை நா. சர்வேஸ்வரர் குருக்கள், வாழ்த்துரையை சிவ.சண்முகவடிவேல், அதிபர் மு. செல்வஸ்தன் ஆகியோர் நிகழ்த்துவார்.

அத்துடன் "சிவபெருமானால் ஆட்கொள்ளப்பட்ட அடியார்கள்" எனும் விடயத்தில் சைவப் புலவர் நித்திய தசிதரனும் "சிவ வழிபாட்டில் சிவராத்திரி" எனும் விடயத்தில் கொக்குவில் இந்துக் கல்லூரி ஆசிரியர் சைவப்புலவர் ச.நவநீதனும் சிறப்புச் சொற்பொழிவாற்றவுள்ளனர். மேலும் இந்நிகழ்வில் நடனம், வில்லிசை, நாடகம் "காங்கேயன் சப்தம்", "பத்த நந்தனார்" பண்ணிசைக் கச்சேரி, பட்டிமன்றம், வில்லிசை போன்ற நிகழ்வுகளும் இடம் பெறவுள்ளது. (ஓ-6)

## சுவாமி ஆத்மஸ்தானந்தாவின் ஆசிகள்

கொல்கத்தாவில் கங்கைக்கரையில் அமைந்துள்ள, உலகளாவிய ராமகிருஷ்ண மிஷன் மடத்தின் 15ஆவது தலைவர் ஸ்ரீமத் சுவாமி ஆத்ம ஸ்தானந்த மகராஜ் பருத்தித்துறை ஸ்ரீராமகிருஷ்ண சாரதா சேவாச்சிரம சுவாமி சித்ரூபானந்தாவுக்கு 28.02.2009 எழுதிய கடிதத்தில் 18.12.2008 இல் வலம்புரியில் வெளியிடப்பட்ட சிறப்புமலர் கிடைத்ததாகவும், தூய அன்னை ஸ்ரீ சாரதாதேவியின் ஜயந்தி சிறப்பாக நடைபெற்றதையிட்டு தாம் மகிழ்வெய்தியதாகவும் அனைவருக்கும் ஆசியைத் தெரிவித்துள்ளதாகவும் சுவாமி சித்ரூபானந்தா அறிவித்துள்ளார். (ஓ)

## கொழும்பில் காணாமல் போனோர் தொடர்பில்

## பிரதி அமைச்சரிடம் முறைப்பாடு

(கொழும்பு)

கொழும்பு புதுக்கடையைப் பிறப்பிடமாகவும் வசிப்பிடமாகவும் கொண்ட 54 வயதுடைய 5 பிள்ளைகளின் தந்தை ஆட்டோ வுடன் காணாமல் போயுள்ளதாக மலையக மக்கள் முன்னணியின் பாராளுமன்ற உறுப்பினரும் வாழ்க்கைத்தொழில், தொழில்நுட்ப பயிற்சி பிரதி அமைச்சருமான பெ.இராதா கிருஷ்ணனிடம் குடும்பத்தவர்கள் புகார் செய்துள்ளனர்.

புதுக்கடை-அப்துல் ஹமீட் வீதியில் வசித்து வந்த ஆட்டோ சாரதியான எம்.ரி.எம். ஜெய்னுதீன் என்பவரே காணாமல் போயுள்ளதாக அவரின் உறவினரால் வாழைத்தோட்டம் பொலிஸ் நிலையத்திலும் பிரதி அமைச்சரிடமும் முறைப்பாடு செய்யப்பட்டுள்ளது.

ஜெய்னுதீன் கடத்தப்பட்டாரா அல்லது கைதுசெய்யப்பட்டாரா என்பதைக் கண்டறிந்து தெரிவிக்குமாறு பொலிஸ்மா அதிபரிடம் பிரதி அமைச்சர் கோரியுள்ளார்.

சம்பவ தினம் இரவு 7.30 மணியளவில் புதுக்கடையிலிருந்து சிலரை ஏற்றிச் சென்ற இவர் வீடு திரும்பவில்லை என்றும் இவருக்கு எதிரிகளோ பகையாளர்களோ கிடையாதென்றும் குடும்பத்தவர்கள் தெரிவித்துள்ளனர்.

### புத்தூரைச் சேர்ந்தவரை காணவில்லை

இதற்கிடையில் பழைய சோனகதெரு லொட்ஜியிலிருந்து இரகசியப் பொலிஸார் என்று கூறிக்கொண்டவர்களால் அழைத்துச் செல்லப்பட்ட யாழ்ப்புத்தூர் வடக்கைச் சேர்ந்த 27 வயதுடைய வாலிபரைக் காணவில்லை என்று தாயாரான கந்தசாமி ராசமணி பிரதி

யமைச்சரிடம் புகார் செய்துள்ளார்.

கந்தசாமி மாதவகுமார் என்ற மேற்படி வாலிபர் வெளிநாடு செல்வதற்காக கடந்த இரண்டு வாரங்களாக கொழும்பில் தங்கியிருந்ததாகவும் இவருக்கு எதுவித தீய தொடர்புகளும் இல்லை என்றும் கைது செய்யப்பட்டு காணாமல் போயுள்ள தனது மகனைக் கண்டு பிடித்து தருமாறும் அவர் பிரதியமைச்சரிடம் கேட்டுக்கொண்டதையடுத்து பிரதியமைச்சர் இரகசியப் பொலிஸ் பிரதிப் பொலிஸ்மா அதிபர் சிரி மெண்டிசுக்கு இவ்விடயம் குறித்து அறிவித்துள்ளார்.

### கொட்டாஞ்சேனையில்...

இதேபோல் கொட்டாஞ்சேனை ஞானானந்த மாவத்தையில் வசித்துவந்த தர்மலிங்கம் அரங்கநாதன் என்பவரும் காணாமல் போயுள்ளதாக புகார் செய்யப்பட்டுள்ளது.

2009 ஆம் ஆண்டு பெப்ரவரி 20 ஆம் திகதி வரை கொழும்பு சுற்று வட்டாரத்தில் சுமார் 39 பேர் காணாமல் போயுள்ளதாக பிரதியமைச்சரிடமும், கடத்தல் மற்றும் காணாமல் போதல் தொடர்பான விசாரணைகளை மேற்பார்வை செய்யும் ஜனாதிபதி ஆணைக் குழுவிடமும் புகார் செய்யப்பட்டுள்ளது.

இவர்களில் கொட்டாஞ்சேனையில் ஏழு இராணுவ வீரர்களால் கடத்தப்பட்ட நாகலிங்கம் பஞ்சலிங்கம், பாலத்துறையில் கடத்தப்பட்ட சின்னையா சுதாகர், செல்வி தாமோதர ஜயர், செட்டியார் தெருவில் கடத்தப்பட்ட வீரசிங்கம் சுவர்ணகாந்தன், கிருலப் பனையில் கடத்தப்பட்ட சேகர், ரகுராஜ், மரிய தாசன், செல்வேந்திரன் ஆகியோர் பொலிஸ் நிலையங்களில் தடுத்து வைக்கப்பட்டுள்ளதன் சிலர் விடுக்கப்படும் உள்ளனர். (ஓ-6)

## கொழும்பில் வர்த்தகர்களிடம் கப்பம் கோருவோரின் தொலைபேசி இலக்கங்கள் ஜனாதிபதியிடம் கையளிப்பு

(கொழும்பு)

கொழும்பில் வர்த்தகர்களிடம் கப்பம் கோரும் நபர்களின் தொலைபேசி இலக்கங்களை மலையக மக்கள் முன்னணியின் பாராளுமன்ற உறுப்பினரும் பிரதி அமைச்சருமான பெ.இராதாகிருஷ்ணன் ஜனாதிபதி மஹிந்த ராஜபக்ஷவிடம் நேற்று முன்தினம் கையளித்துள்ளார்.

மலையக மக்கள் முன்னணியின் தூதுக் குழுவினர் கட்சியின் தலைவரும் அமைச்சருமான பெ.சந்திரசேகரனின் தலைமையில் நேற்று முன்தினம் ஜனாதிபதி மஹிந்த ராஜபக்ஷவை சந்தித்துப் பேச்சுவார்த்தை நடத்தினார்.


அலரிமாளிகையில் நேற்று முன்தினம் காலை நடைபெற்ற இந்த சந்திப்பில் பிரதி அமைச்சர் இராதாகிருஷ்ணன் கட்சியின் செயலாளர் விஜயகுமார் ஆகியோர் கலந்து கொண்டனர்.

ஜனாதிபதியுடன் ஐக்கிய மக்கள் சுதந்திர முன்னணியின் செயலாளரும் அமைச்சரு


மான சுசில் பிரேமஜயந்த, ஸ்ரீலங்கா சுதந்திரக்கட்சியின் செயலாளரும் அமைச்சருமான மைத்திரிபால சிறிசேன ஆகியோர் பங்குபற்றினார்.

இந்த சந்திப்பின்போது கொழும்பு உட்பட நாட்டின் பல பகுதிகளில் தமிழ் மக்கள் கைது செய்யப்பட்டு தடுத்து வைக்கப்படுகின்றமை தொடர்பில் ஜனாதிபதியின் கவனத்திற்கு பிரதியமைச்சர் இராதாகிருஷ்ணன் கொண்டு வந்துள்ளார். இதனை விட கொழும்பில் அண்மைக் காலமாக தமிழ் வர்த்தகரிடம் தொலைபேசி மூலம் கப்பம் கோரப்படுவதாக முறையிட்ட பிரதியமைச்சர், அந்த தொலைபேசி அழைப்புக்கூரிய இலக்கங்களை ஜனாதிபதியிடம் கையளித்துள்ளார்.

இதனையடுத்து, உடனடியாக பொலிஸ் மா அதிபருடன் தொடர்பு கொண்ட ஜனாதிபதி மஹிந்த ராஜபக்ஷ, இவ்விடயம் குறித்து நடவடிக்கை எடுக்குமாறு உத்தரவிட்டுள்ளார். (ஓ-6)



பருத்தித்துறை ஞானசம்பந்தர் சலைமன்றத்தின் சாதனையாளர் கௌரவிப்பு விழாவில் மன்றத் தலைவரான இலங்கை வங்கியின் யாழ்ப்பு. அதிமேற்றரக் கிளை பிரதான முகாமையாளர் கே.பி.ஆனந்தநடேசன் தலைமை உரைநிகழ்த்துவதையும், மேலைப்புலோலி சைவப்பிரகாச வித்தியாசாலை அதிபர் என்.கனகலிங்கம், தும்பளை சிவப்பிரகாச மகாவித்தியாலய அதிபர் கே.யோகநாதன் ஆகியோர் உரைநிகழ்த்துவதையும், கௌரவம் பெற்ற சாதனை யாளர்களான தமிழ் ஆய்வாளர் ரீ.குலசிங்கம், யாழ்ப்பு.பல்கலைக்கழக பேராசிரியர் எம்.நடராஜசுந்தரம், இளைப்பாறிய உள்ளூராட்சி நூலகர் ஏ.என்.எஸ். திருச்செல்வம், ஹாட்லிக் கல்லூரி ஆசிரியர் பி.இராகுவரன், பல்கலைக்கழக ஆங்கில விரிவுரையாளர் வைர.சுந்தரேசன் ஆகியோரையும் படங்களில் காணலாம். (படங்கள்:-பரு.நிருபர்)



# இலங்கை யுத்தத்தில் இந்தியாவின் நிலைப்பாடு மிக மிகத் தவறு

ரம்மியமான நந்தவனங்களில் மட்டுமல்ல... ரௌத்ரமான யுத்த களங்களிலும் 'வாமும் கலையைக் கற்றுக் கொடுப்பதுதான் ஸ்ரீ ஸ்ரீ ரவிசங்கரின் சிறப்பு! இஸ்ரேல் - பாலஸ்தீனம், அமெரிக்கா - ஈராக், காஷ்மீர், ஆந்திர நக்சலைட்டுகள் என அனல் பிரதேசங்களில் அமைதி போதித்த இவர் சமீபத்தில் 'வாமும் கலை' வளர்த்த களம் இலங்கை!

ஸ்ரீ ஸ்ரீ ரவிசங்கர் ஒரு தமிழர். ஆனால், மனித நேயத்தை வளர்ப்பதில் அவர் எல்லா இனத்துக்கும் பொதுவானவர். கொழும்பு நகருடன் தனது இலங்கைப் பயணத்தை முடித்துக் கொள்ளாமல் யாழ்ப்பாணம், கிளிநொச்சி வரை சென்று வந்திருக்கிறார். உறவுகளையும் உடல் உறுப்புகளையும் இழந்து வாடும் பல்லாயிரக்கணக்கான தமிழர்களும், சிங்களவர்களும் இவர் அறிமுகப்படுத்திய கலையைக் கற்று, வாமும் வரையிலான வாழ்வை அர்த்தப்படுத்திக் கொண்டு இருக்கிறார்கள்.

இலங்கையின் ஐக்கிய தேசியக் கட்சியைச் சேர்ந்த ஒன்பது நாடாளுமன்ற உறுப்பினர்கள், முன்னாள் பிரதமரான ரணில் விக்கிரமசிங்க என சிங்களவர்கள் மத்தியிலும் இவருக்குச் செல்வாக்கு இருக்கிறது. சமீபத்தில் 68 நாடுகளைச் சேர்ந்த பிரதிநிதிகள் கலந்து கொண்ட

சர்வதேசப் பெண்கள் மாநாட்டைத் தனது பெங்களூர் ஆசிரமத்தில் நடத்தி முடித்திருக்கிறார். மாநாட்டின் மிக முக்கியப் பிரார்த்தனை 'இலங்கையில் அமைதி திரும்ப வேண்டும்' என்பது தான்!

இம் மாநாட்டில் ஸ்ரீ ஸ்ரீ ரவிசங்கரிடம் புத்திரிகையாளர் ஒருவர் சந்தித்துப் பேசிய போது, ஸ்ரீ ஸ்ரீ ரவிசங்கர் தன்மையான குரலில் மென்மையான வார்த்தைகளில் கொஞ்சம் வன்மையாகவே கருத்துக்களைப் பகிர்ந்து கொண்டார்.

**ஈழத்தின் தற்போதைய நிலைமை குறித்து தங்கள் கருத்து...?**

ஐரோப்பிய நாடாளுமன்றம் விடுதலைப்புலிகள் இயக்கத்தின் மீது தடை விதித்த சமயம் 'பயங்கர வாதிகள்' என்ற முத்திரையை அடுத்தடுத்துப் பல உலக நாடுகளும் அவர்கள் மீது குத்தின. அந்த நடவடிக்கையே அந்த இயக்கத்துக்கு எதிர்காலத்தில் பெரும் சிக்கலாக இருக்கும் என்று கணிக்கப்பட்டது.

'சமரசம் பேசலாம்!' என்று இலங்கை அரசு அழைப்பு விடுத்திருந்த காலக் கெடுவையும் விடுதலைப்புலிகள் பயன்படுத்திக் கொள்ளவில்லை. இராணுவ ரீதியாக வலிமையாக இருந்த காலகட்டத்தில் இலங்கை அரசுடனான அமைதிப் பேச்சுவார்த்தையைத் தங்களுக்குச்

சாதகமாக முடித்திருக்க புலிகளுக்கு வாய்ப்பு இருந்தது. ஆனால், துரதிர்ஷ்டவசமாக அது ஈடுறாமல் போய் விட்டது.

புலிகள் தங்கள் படை வலிமையை அளவுக்கு அதிகமாக நம்பி விட்டார்கள். போரினால் மட்டுமே ஈழப்பிரச்சினைக்கு விடிவு கிடைக்காது என்பது மட்டும் நிச்சயம். இலங்கையில் அமைதி திரும்ப அந்நாட்டின் பௌத்த மதத் துறவிகளின் ஒத்துழைப்பும் அவசியம்.

அதனாலேயே அவர்களை ஒன்று திரட்டி ஒரு மாநாடு நடத்தி, இலங்கைத் தமிழர்கள் பிரச்சினை குறித்து விவாதித்தேன். ஈழப் பிரச்சினை மீது உலகத்தின் பார்வையை இழுக்க நோர்வே நாட்டின் தலைநகரில் மாநாடு நடத்தியிருக்கிறேன். இருந்தாலும் ஈழப் பிரச்சினை நாளுக்கு நாள் சிக்கலாகிக் கொண்டே போகிறது. தற்போதைய நிலைமையை உங்களைப் போல நானும் கவலையோடு கவனித்துக் கொண்டு இருக்கிறேன். வேறென்ன சொல்ல! இந்த நேரத்தில் இந்திய அரசின் செயல்பாடுகள் பற்றி உங்கள் கருத்து?


இலங்கை யுத்தத்தில் இந்தியாவின் நிலைப்பாடு மிக மிகத் தவறு. ஏன், படுமோசம் என்று சொல்லலாம். வாக்குகளுக்காக மட்டுமே அரசியல் செய்வது இவர்கள் வழிமுறையாக அல்ல... வாழ்க்கை

முறையாகவே ஆகிவிட்டது. தொலைநோக்கப் பார்வை என்பதே எவரிடமும் இல்லை. இந்திய வெளிவிவகாரத் துறை அமைச்சர் இலங்கைக்குச் சென்று போரை நிறுத்துவதற்கான பேச்சுவார்த்தைகளை முடுக்கிவிடுவார் என்று எதிர் பார்த்தால், 'பிரபாகரனைப் பிடித்தால் எங்களிடம் ஒப்படைக்க வேண்டும்' என்று கோரிக்கை வைக்கிறார். இவர்களின் தலைக்குள் என்ன இருக்கிறதென்றே எனக்கு விளங்கவில்லை.

'பிரபாகரனைப் பழிதீர்க்கும்' குறுகிய மனப் பான்மையோடு செயல்படும் இவர்களைப் பற்றி பேசுவதற்கே எனக்கு அயர்ச்சியாக இருக்கிறது. அங்கு ஆறு இலட்சம் தமிழர்களின் உயிர் நோக்கும் அவஸ்தையை இவர்களால் புரிந்து கொள்ள முடியவில்லையா? அல்லது புரிந்து புரியாமல் நாடகமாடுகிறார்களா என்று எனக்குத் தெரியவில்லை!

இலட்சக்கணக்கான தமிழர்களைக் காப்பாற்ற என்னதான் வழி? உடனடியாகப் போர் நிறுத்தம் அமுல்படுத்திவிட்டு, பேச்சுவார்த்தையை ஆரம்பிக்க வேண்டும். இந்தப் பேச்சுவார்த்தைக்கு உதவி செய்ய நாங்கள் தயாராகவே இருக்கிறோம்' என்றார் உறுதியாக!

## சிவனுக்கு உகந்த சிவராத்திரி தென்மராட்சிப் பிரதேச குழுக்கூட்டங்கள்



பக்தி சிரத்தை யுடன் ஆண்டுதோறும் கோவில் வழிபாடு, உபவாசம், நித்திரை துறத்தல் என மிகவும் உணர்ச்சிபூர்வமாகக் கொண்டாடப்படும் சைவத்திருநாளே சிவராத்திரி ஆகும்.

சிவராத்திரிக்கு

ரமே நிலவினும், அதனைத் தொடர்ந்து ஏனைய தேவர்களை வழிபடும் நடைமுறை ஆரம்பித்தது. ஆரம்பத்தில் நடைமுறையிலிருந்த அவ்விங்க வழிபாடானது பின்னர் படிப்படியாக ஏனைய மூர்த்திகளின் உருவ வழிபாட்டுக்கு விஸ்தரிக்கப்பட்டது.

சிறந்த உதாரணமாக, ஸ்ரீ இராமர் மற்றும் ஸ்ரீ கிருஷ்ணர் போன்ற திருமூர்த்திகளின் உருவ வழிபாடு நிலவியமை மிகவும் தெட்டத் தெளிவான தற்போதும் நடைமுறையிலிருக்கின்ற ஒரு விடயமாகும்.

இத்தெய்வீக மூர்த்திகள் வழிபடத் தகுதிவாய்ந்தவர்கள் என்பதில் ஐயமேதுமில்லை. ஆயினும் சிவனுக்கும் இம்மூர்த்திகளுக்கும் ஓர் அடிப்படை வேறுபாடுண்டு. அவர்கள் தாய் வயி

திரி என வழங்கப் பெறுகின்றது. அனைத்து சக்திகளும் நிரம்பியவராகிய இறைவன், மனிதனைத் தடுத்தாட்கொள்ளும் காரணத்தினால் வெறும் மாய ஜால வித்தை போலன்றி, அறியாமையே இருளைப் போக்கிட ஞானமென்ற ஒளியைத் தந்து ஈடுற்றுகிறார். தான் யார், தன் தந்தையார், சூழவுள்ளோர் யாவர், விதி என்றால் என்ன என, சகலவிதமான ஆன்மீகத்தையும் உணர்ந்து கொண்டு பூரணத்துவம் அடையும் மனிதன், மூர்ச்சித்து விழுந்து கிடந்தவன், மயக்கம் தெளிந்து எழுந்தார் போல, புத்துணர்ச்சியுடன் புதுவேகம் பெறுகின்றான்.

எனவே மாங்கன கரமான இந்நன் நாளாகிய எமது ஆத்ம தந்தையின் அவதாரத் தினத்திலே, சார்தாரிகளாகிய நாம் அனைவரும் அத்தந்தையின் தெய்வீக குழந்தைகளாகையால், ஒருவருக்கொருவர் சகோதரர்களாகின்றோம். அச்சகோதர நேசத்தை எமக்குள் வித்திட்டு வேரூன்றி, இறைசிந்தையுடன் வாழ்வாங்கு வாழ்வோமாக!!!

பிரம்ம குமாரிகள் இராஜயோக நிலையம் 49, கச்சேரி நல்லூர் வீதி, கண்டுக்குளி, யாழ்ப்பாணம்.

தென்மராட்சிப் பிரதேச குழுக்கூட்டங்கள் (சாவகச்சேரி) தென்மராட்சி பிரதேச குழுக்கூட்டங்கள் நாளை மாறுநாள் செவ்வாய்க்கிழமை பிரதேச செயலக மாநாட்டு மண்டபத்தில் நடைபெற உள்ளது.

பிரதேச விவசாயக்குழுக் கூட்டம் காலை 9.30க்கும், பிரதேச சுற்றாடல் சுகாதாரக் குழுக் கூட்டம் 10.15 மணிக்கும், பிரதேச ஒருங்கிணைப்புக் குழுக்கூட்டம் 11 மணிக்கும் நடைபெறவுள்ளதாக தென்மராட்சி பிரதேச செயலர் செ.ஸ்ரீனிவாசன் தெரிவித்துள்ளார். (ஓ-29)

மற்றைய எல்லா சைவப் பண்டிகைகளையும் விட ஒப்பிலாத் தனிச் சிறப்புண்டு. வரலாற்று அடிப்படையில், புதை பொருளாராய்ச்சி, சாஸ்திர இதிகாசங்கள் மற்றும் தொன்று தொட்டுக் கடைப்பிடிக்கப்படும் பழக்கவழக்கங்கள் என சிவராத்திரியின் மகிமையின் வாசத்தினைப் பறைசாற்றி உவென பல மலர்களுண்டு. ஆதாரமாக, ஸ்ரீ இராமபிரான் மற்றும் ஸ்ரீ கிருஷ்ண வழிபாடுகளுக்கு முற்பட்ட காலந் தொட்டே சிவ வழிபாடு நிலவியதற்கான தொல் பொருட் சான்றுகளாய் மொஹஞ்சதாரே மற்றும் ஹரப்பா நகரங்கள் விளங்குகின்றன.

துவாபரயுகத்தில் பக்தி மார்க்கத்தின் ஆரம்பத்தில், லிங்க வழிபாடு மிகவும் பிரபலமாக இருந்தது.

புராதன இந்திய வரலாற்றில் சிவன் மாத் திரமன்றி சிவ அடியார்களும் பிரத்தியேகமான இடத்தினைக் கொண்டிருந்தார்களென்று வெளிப்படையாகவே தெரிகின்றது. வடக்குப் பகுதியில் விக்கிரமாதீத மன்னனே சிவவழிபாட்டுக்கு வித்திட்ட ஆரம்ப கர்த்தாவாக விளங்குகின்றான்.

இந்தியா மட்டுமே சிவவழிபாடு இடம் பெற்ற தானம் எனக் குறிப்பிடுவதற்கல்ல. இந்திய எல்லைகளைத்தாண்டி, புராதன நாகரிகங்கள் சிறப்பாக விளங்கிய எகிப்து, கிரீஸ், ரோம் போன்ற ஐரோப்பிய தேசங்களிலும் அகழ்ந்தெடுக்கப்பட்ட அடையாள எச்சங்கள் சிவ வழிபாட்டின் புராதனத் தன்மைக்கு சான்று பகருகின்றன. ஆயினும் இந்தியாவிலும் சரி, அத்தற்கு அப்பாலும் லிங்கம் போன்ற ஓர் உருவத்தின் அடிப்படையே வழிபாட்டின் பிரதான கருப்பொருளாய் அமைந்திருந்தலானது, சிவனின் ஜோதிப் பிழம்பு வடிவத்தின் பிரதிபலிப்பினை ஆழமாக நிரூபிக்கின்றது.

ஆரம்பகாலத்தில் தூய சிவவழிபாடு மாத்

**நானை மகா சிவராத்திரி தினமாகும்**

ற்றில் சுமக்கப்பட்டு பிறப்பெடுத்து வளர்ந்து, சிறுவர்களாயிருந்து, குருவிடம் பயின்று வாழ்ந்து சென்ற வரலாற்றைக் கொண்டுள்ளவர்கள்.

ஆயினும் சிவ பகவானுக்கு இத்தகைய வாழ்வு வரலாறு எதுவும் கிடையாது. அவர் ஒளியுருவமாகக் கருதப்பட்டாலேயே ஜோதிவிங்க வழிபாடு நிலவியது, நிலவுகின்றது.

ஆலயங்களில் அர்ச்சனைகளின் போது கூட, "பிரம்ம தேவதாய நமஹ... விஸ்ணு தேவதாய நமஹ... சங்கர தேவதாய நமஹ..." என அர்ச்சிக்கப்படினும், "சிவ ப்ரமாத்மாய நமஹ" எனவே வழங்கப்படுகின்றது. இந் நடைமுறை உதாரணமாகவு பரமாத்மா மற்றும் இதர தேவர்களுக்கிடையிலான வேறுபாட்டைத் தெளிவாக புலப்படுத்துகின்றது.

அதாவது, தேவர்கள் அனைவரும், தெய்வம் சமுள்ள ஜீவாத்மாகளாக உள்ள அதே சமயம், பரமாத்மா எனப்படுபவர், சகல தெய்வம் சங்களும் நிறையப்பெற்றதோடன்றி, அவற்றினை நிரந்தரமாக - நிலையைக் கொண்ட ஒப்பற்ற சக்தியாவார் என்பதே பொருத்தமான விளக்கமாகும்.

இன்னும் சிறப்பாகக் கூறுவதாயின், தெய்வீக அம்சங்களினை தேவர்கள் பெற்றமையானது, அத்தகைய தெய்வீக அம்சங்களை நிலையாகவும் சாகரமாகவும் கொண்ட பரமாத்மாவின் பிறந்தேயாகும் என்பதே சாலப் பொருத்தமானதாகும்.

இத்தகைய பெரும் புகழ்வாய்ந்த ஆத்மாக்களுக்கெல்லாம் தந்தையாகிய ஸ்ரீ ஸ்ரீ சிவ பகவானின் புனித அவதார தினமே சிவ இராத்

**வாக்காளர் இடாப்பின் பிரித்தெடுப்பிதழ்கள் வழங்குதல்**

தேர்தல்கள் ஆணையாளரின் சுற்று நிரூபத்திற்கு அமைய மார்ச் மாதம் முதலாம் திகதி தொடக்கம், தேர்தல்கள் திணைக்களத்தினால் இதுவரை வழங்கப்பட்டு வந்த வாக்காளர் இடாப்பின் பிரித்தெடுப்பிதழ்கள் தொடர்பான நடவடிக்கைகளில் மாற்றங்கள் ஏற்படுத்தப்பட்டுள்ளன.

இதன்பிரகாரம் பிரித்தெடுப்பிதழ்களை பெற விரும்புவோர் கிராம உத்தியோகத்தர் அலுவலகங்களில் தேர்தல்கள் திணைக்களத்தினால் வழங்கப்படும் விண்ணப்படிவத்தினைப் பெற்று டூர்த்தி செய்து தத்தமது கிராம உத்தியோகத்தர் ஊடாக அவ்வப் பிரதேச செயலர்களினால் உறுதிப்படுத்தி வாக்காளர் இடாப்பு விபரங்களைப் பெற்றுக் கொள்ளுமாறு தேர்தல்கள் ஆணையாளர் தெரிவித்துள்ளார்.

இதேவேளை பல்கலைக்கழக அனுமதிக்கு

**சிவராத்திரி நிகழ்வு**

சிவபூமி முதியோர் இல்லத்தில் எதிர்வரும் திங்கட்கிழமை காலை 9 மணிக்கு செஞ்சொற் செல்வர் ஆறு. திருமுருகன் தலைமையில் சிவராத்திரி நிகழ்வுகள் இடம்பெறும். இந்நிகழ்வுகளில் பண்ணாகம் மெய்கண்டான் மகா வித்தியாலய மாணவர்களின் நடனம், குழு இசை, கதாப்பிரசங்கம், பேச்சு என்பன இடம் பெறவுள்ளது (ஓ)

விண்ணப்பிக்கும் விண்ணப்பதாரிகள் முதலாவது விண்ணப்பப் படிவத்துடன் வதிவிடத்தினை உறுதி செய்வதற்கு வாக்காளர் இடாப்பின் பிரித்தெடுப்பிதழ்களை சமர்ப்பிக்கத் தேவையில்லை என பல்கலைக்கழக மாணியங்கள் ஆணைக்குழு அறிவித்துள்ளது.

தெரிவு செய்யப்பட்ட விண்ணப்பதாரிகளுக்கு 2 ஆவது விண்ணப்படிவத்துடன் அனுப்பி வைக்கப்படும் கடிதத்தின் பிரதியினை தேர்தல்கள் திணைக்களத்திற்கு சமர்ப்பிப்பதன் மூலமாக தேர்தல்கள் திணைக்களத்திலிருந்து வாக்காளர் இடாப்பின் பிரித்தெடுப்பிதழ்களைப் பெற்றுக் கொள்ளலாமெனவும், இது இலங்கை முழுவதும் நடைமுறைப்படுத்துகின்றது என்பதையும் யாழ் மாவட்ட தேர்தல் மாவட்டம் இல 10 இன் பதியும் அலுவலரும் யாழ். மாவட்ட செயலருமான க. கணேஷ் அறிவித்துள்ளார். (ஓ)

Lifeline

மீண்டும் வாழ்வோம்

கடம்பெயர்ந்த மக்களுக்கான மனிதநேயமான சுகவலப் பரிமாற்றம்  
Humanitarian Information For IDPs

வன்னியில் புதிய பாதுகாப்பு வலயமும் உணவு விநியோகமும்

வன்னியில் களநிலைவரம் மாறிய வண்ணாமே உள்ளது. இலங்கை அரசாங்கம் ஏற்கனவே அறிவித்திருந்த பாதுகாப்பு வலயத்தை ரத்துச் செய்து வன்னியில் பொதுமக்களுக்கென புதிதான ஒரு பிரதேசத்தை அறிவித்துள்ளது.

முல்லைத்தீவிற்கு வடமேற்கே வட்டுவாகல் முதல் புதுமாத்தளன் வரை 12 கிலோமீட்டர் நீள கரையோரப் பகுதியில் பொதுமக்களுக்கான பாதுகாப்பு வலயம் கட்டி 12 ஆம் திகதி அறிவிக்கப்பட்டுள்ளது.

உணவுப் பொருட்களும், மருந்துப் பொருட்களும் புதிய பாதுகாப்பு வலயத்திற்கே அனுப்பி வைக்கப்படும் என அரசாங்க பேச்சாளர் கெஹலிய ரம்புகுவல தெரிவித்தார். புதிய பாதுகாப்பு வலயமானது இராணுவ கட்டுப்பாட்டு பிரதேசத்திற்கு மிக அருகாக அமைந்துள்ளது.

எனவே அங்குள்ள மக்களை மீட்பது இலகுவானது. அதேவேளை தேவை ஏற்படும் பட்சத்தில் புதிதாக பாதுகாப்பு வலயங்களையும் நாங்கள் உருவாக்குவோம் எனவும் அரசாங்கமானது இந்த புதிய பாதுகாப்பு வலயம் தொடர்பான துண்டுபிரசுரங்களை வான் வழியாக மக்களுக்கு கிடைக்கச் செய்யும் எனவும் அவர் தெரிவித்தார்.

அதிகரித்து வரும் உணவுத் தேவைக்கு மத்தியில் வன்னி மக்களுக்கான உணவுத் தொடரணியானது ஜனவரி 29 ஆம் திகதிக்குப் பின் செல்லவில்லை.

ஆனால் அரசாங்கம் வான் வழியாக இருபதாயிரம் உணவுப் பொதிகளை விநியோகிப்பதாக இராணுவப் பேச்சாளர் உதய நாணயக்கார தெரிவித்தார்.

இராணுவக்கட்டுப்பாட்டு பிரதேசத்திற்கு வருகை தருகின்ற பொதுமக்களுக்கு இந்த உணவுப் பொதிகள் வழங்கப்படுகின்றன. இவை சமைத்த உணவுகள். பதிவு நடவடிக்கைகள் நிறைவு பெறும்வரை இவர்களுக்கு உணவுகளை நாங்கள் வழங்கக் காத்திருக்கின்றோம்.

உணவு வாகனத் தொடரணி தொடர்பில் முடிவுகள் எதுவும் இதுவரை எடுக்கப்படவில்லை. ஆனால் உலக உணவு ஸ்தாபனம் அதற்குத் தேவையான முயற்சிகளை மேற்கொண்டால் நாங்கள் ஒத்துழைப்பு வழங்கத் தயாராக இருக்கின்றோம் எனவும் உதய


நேசதுரை சந்திரகாந்தன் தெரிவித்தார். இதேவேளை நோயாளிகளை திருகோணமலைக்கு அழைத்துச் செல்லும் நடைமுறை தொடருமா என்பது குறித்து தீர்மானங்கள் எவையும் மேற்கொள்ளப்படவில்லை என ICRC யின் பேச்சாளர் தெரிவித்தார்.

வன்னியிலிருந்து வருகை தந்த அண்ணளவாக முப்பதாயிரம் மக்கள் வவுனியாவில் இருப்பதனாலும் மக்கள் தொடர்ச்சியாக

இதேவேளை மெனிக்பாமில் 440 மாணவர்களுக்கு 40 ஆசிரியர்கள் கற்பிப்பதாகவும் வவுனியாவில் உள்ள 80 பாடசாலைகளில் 10 பாடசாலைகள் மக்கள் தேவைக்காக பயன்படுத்துகின்றமையும் குறிப்பிடத்தக்கது.

வவுனியாவிலுள்ள வன்னி மக்களுக்கான தேவைகளை நிறைவேற்ற அரசாங்கம், அரசாங்கப்பற்ற நிறுவனங்களுடன் இணைந்து செயல்படுகின்றமை நாமறிந்ததே.

இருப்பினும் உறவுகளையும் சொத்துக்களையும் இழந்து தவிக்கும் அவர்களுக்கு இவ்வாறான உதவிகள் எந்தளவிற்கு மனநிறைவைக் கொடுக்கப் போதுமானதாக இருக்கும் என்பது கேள்விக்குரிய விடயமே!



வன்னியிலிருந்து இடம் பெயர்ந்தவர்களுக்கு அமைக்கப்பட்ட தற்காலிக கொட்டகைகள்

நாணயக்கார தெரிவித்தார். இத்தகைய சூழ்நிலையில் வன்னியில் காயமடைந்த 400 நோயாளர் சர்வதேச செஞ்சிலுவைச் சங்கம், கப்பல் மூலமாகத் திருகோணமலைக்கு அழைத்துச் சென்று வைத்திய வசதிகளும் வழங்கப்பட்டு வருகின்றன.

மக்கள் குணமடைந்த பிற்பாடு அவர்களை வவுனியாவிற்கு அனுப்பி வைப்பதற்கான வேலைத்திட்டங்கள் முன்னெடுக்கப்பட்டு வருகின்றன. அவர்கள் சுகமடைந்த பிற்பாடு அவர்களது இடங்களுக்கே சென்று விடுவார்கள் என கிழக்கு மாகாண முதலமைச்சர் சிவ

வருகை தருவதனாலும் அதிகமான பாடசாலைகள் மக்கள் பாவனைக்கு உபயோகிப்படுவதாக வவுனியா மாவட்ட கல்வி வலயப் பணிப்பாளர் ரஞ்சினி ஒஸ்வெல்ட் தெரிவித்தார்.

வருகின்ற மக்களை மூன்று வார காலத்திற்கு பாடசாலையில் வைத்திருந்த பின்பு செட்டி குளத்தில் அமைக்கப்பட்டுள்ள நிரந்தர முகாமிற்கு அனுப்பப்படுவார்கள்.

மேலதிகமாக வருகை தருகின்ற போது அடுத்த பாடசாலையையும் எடுப்பதற்கான முன்னேற்பாடுகள் நடந்து கொண்டிருக்கின்றன என மேலும் அவர் தெரிவித்தார்.

பேசும் படம்



வவுனியா தவசிகளத்தில் அமைந்துள்ள வலது குறைந்தோருக்கான புதுவாழ்வு பூங்கா பாடசாலைக்கு சமூகமளிக்கும் ஒரு மாணவியை பட்டத்தில் காண்கின்றீர்கள்.

உள்ளூர் அரசாங்கப்பற்ற நிறுவனமான ஓரான் (ohran) மூலமாக நடத்தப்படும் இப்பாடசாலையில் வலதுகுறைந்த பிள்ளைகளின் கல்வி நடவடிக்கைக்கு தேவையான அனைத்து வசதிகளும் இலவசமாக வழங்கப்படுகின்றமை குறிப்பிடத்தக்கது.

செய்துகள்

✦ அரசாங்க அதிபர்களின் தகவல்களின் அடிப்படையில் தீரட்டப்பட்ட IASC 159 ஆவது அறிக்கையின் படி இலங்கையில் 17 ஆயிரத்து 258 குடும்பங்களைச் சேர்ந்த 58 ஆயிரத்து 162 பேர் (வன்னி நீங்கலாக) அகதிகளாக இடம் பெயர்ந்த நிலையில் உள்ளனர்.

✦ யாழ். குடாநாட்டில் நோயாளர்களுக்கான சேவைகளை வழங்க ஏதுவாக 24 மணி நேரமும் அவசர அம்புலன்ஸ் சேவை தற்போது ஆரம்பிக்கப்பட்டுள்ளது. யாழ். நகரிலுள்ள பிராந்திய சுகாதார சேவைகள் திணைக்களத்தில் 24 மணி நேரமும் இயங்கும் பரிவர்த்தனை மையமொன்று இதற்கென அமைக்கப்பட்டுள்ளது.

உலக சுகாதார திணைக்களம் மற்றும் USAID உள்ளிட்ட பல்வேறு அமைப்புகள் இதற்கென உதவி வழங்கியிருந்தன. குடாநாட்டிலுள்ள அனைத்து வைத்தியசாலைகளையும் உள்ளடக்கி இந்த இணைப்பு நடவடிக்கை இயங்கவுள்ளது.

நேரடியாக அம்புலன்ஸ் வண்டிகள் நோயாளர்களது வீடுகளுக்குச் சென்று ஏற்றி வருமெனவும் உடனடியாக அங்கிருந்தே ஆரம்ப கட்ட சிகிச்சைகளை வழங்குவதற்கு அம்புலன்ஸ் சாரதிகள், தாயியர்கள், வைத்தியர்கள், பொதுமக்கள் ஆகியோருக்கு பயிற்சிகள் வழங்கப்பட்டிருப்பதாகவும் அறிவிக்கப்பட்டுள்ளது.

உங்களுக்குத் தெரியுமா?

ஒருவர் இருமுறை திருமணம் செய்வது சட்டப்படி தவறானது. கலாசார ரீதியில் ஒருவர் திருமணம் செய்து பின்பு அவர் வேறு ஒருவரை சட்டப்படி திருமணம் செய்வது குற்றமாகக் கருதப்படுகிறது. அப்படியான நிகழ்வுகள் ஏற்படும் பட்சத்தில் நீங்கள் என்ன செய்யலாம் என்பது தொடர்பில் நோர்வே அகதிகள் பேரவையின் சட்ட அதிகாரி தரும் விளக்கம் இதோ.

முதலாவது திருமணம் கலாசார ரீதியான திருமணமாகவும் இரண்டாவது திருமணம் பதிவு செய்யப்பட்ட திருமணமாகவும் இருக்குமாயின் உண்மையில் நடைமுறையில் சிக்கல்கள் தோன்றும். இருப்பினும் இரண்டாவதாக செய்யப்பட்ட திருமணம் வலிதற்ற திருமணம் என்று கூறி விட முடியாது. முதலாவது திருமணத்தில் விவாகரத்துப் பெறாத நிலையில் இரண்டாவது திருமணத்தை செய்து கொள்வது ஏற்றுக்கொள்ள முடியாத ஒரு விடயம். இந்நிலையில் முதலாவது

தாரத்திற்குப் பிறந்த குழந்தைகளோ முதலாவது தாரமோ அவருக்கு எதிராக வழக்குத் தாக்கல் செய்து பராமரிப்புப் பணத்தைப் பெற்றுக் கொள்ள முடியும்.

திருமண அத்தாட்சிப் பத்திரம் மிக முக்கியமான பத்திரமாகக் கருதப்படுகிறது. ஒருவர் திருமணம் செய்துள்ளதை உறுதிப்படுத்துவதற்கும், குழந்தை ஒன்று பிறக்கும் பொழுது பெற்றோர்கள் திருமணம் புரிந்துள்ள

ளார்களா எனும் கேள்வியை உறுதிப்படுத்துவதற்கும் வாழ்க்கைத் துணை ஒருவர் இறக்கும் பட்சத்தில் அவர் தொடர்பான வங்கி ரீதியான கொடுக்கல் வாங்கல்கள், அடகு மற்றும் ஏனைய நிதி ரீதியான பரிமாற்றங்களுக்கும் திருமண அத்தாட்சிப் பத்திரம் அவசியமாகிறது. திருமண அத்தாட்சிப் பத்திரம் தொடர்பில் உங்களுக்கு உதவி தேவைப்படி உங்கள் பிரதேசங்களில் உள்ள நோர்வே அகதிகள் பேரவையுடன் தொடர்பு கொள்ளுங்கள்.

**உங்கள் எண்ணங்களை பகிர்ந்து கொள்ளுங்கள்**

மீண்டும் வாழ்வோம்

நோர்வே உங்கள் மேலான எண்ணங்களையும் படைப்புகளையும் எதிர்பார்க்கிறோம் நீங்கள் ஓவியம் வரையும் ஆற்றல் மிக்கவர் எனில் உங்கள் அனுபவங்களை சித்தரிக்கும் ஓவியங்களை வரைந்து எமக்கு அனுப்பி வைப்புகள் அவற்றை மீண்டும் வாழ்வோம் பகுதியில் பிரசுரிக்க காத்திருக்கிறோம்.

த.பெ.இல.1039 கொழும்பு  
தொ.பெ. -0774952242  
மின்னஞ்சல்-info@lifeline.srilanka.com

**மீண்டும் வாழ்வோம்**

“மீண்டும் வாழ்வோம்” திட்டமானது இலங்கையின் அசாதாரண சூழ்நிலைகளினால் இடம்பெயர்ந்து முகாம்களில் வாழும் மக்களுக்காகவும் மீள்குடியேறி உள்ளவர்களுக்காகவும் தகவல்களை வழங்கும் பரந்து பட்ட மனிதாபிமான செயற்றிட்ட அமைப்புக்களின் ஓர் அங்கமாகும்.

மீண்டும் வாழ்வோம் நிகழ்ச்சியானது சூரியன் எவ்.எம். வானொலியூடாக சனிக்கிழமை களில் காலை 6 மணிமுதல் 8 மணி வரையும் கிழக்கு மாகாணத்தில் பிறை எவ்.எம். வானொலியூடாக (F.M. 102 Mhz) ஞாயிற்றுக்கிழமைகளில் பி.ப. 1.30 மணி முதல் 2 மணி வரையும் புத்தளப் பிரதேசத்தின் அநூர் எவ்.எம். உடாக ஞாயிற்றுக்கிழமைகளில் காலை 6.45 முதல் 7.15 மணி வரையும் எழுது நிகழ்ச்சி ஒலிப்பதிவுகளை (WWW.Internews.lk.Radio.Voices of peace.lk) என்ற இணையத்தளத்திலும் கேட்கலாம்.

எனக்கு இந்த உரிமைகள் வேண்டுமென்று சுவைசின்றவன் அதே உரிமைகளை தன்னைப் போன்று வேறு ஒரு மனிதன் விரும்பும்போது அளிக்கவேண்டும். - இங்கர்சால்



# வலம்புரி

## வன்னியில் போர் தணியாமல் தமிழகத்தை அமைதிப்படுத்த முடியாது

சென்னை உயர் நீதிமன்றத்தில் சட்டத் தரணிகளுக்கும் பொலிஸாருக்குமிடையே இடம்பெற்ற மோதல் சம்பவமானது தமிழகம் குழம்பிவிட்டது என்பதையே காட்டி நிற்கின்றது.

இவ்விதம் தமிழகம் குழம்பிப் போனமைக்கான அடிப்படைக் காரணம் என்ன? என்று ஆய்வு செய்யப்படுமாயின், அதன் முடிவு இந்திய மத்திய அரசு இலங்கையில் போர் நிறுத்தத்தை ஏற்படுத்தாமை என்பதாக அமையும்.

வன்னிப் பெருநிலப்பரப்பில் யுத்தம் ஆரம்பமானபோதே யுத்தத்தை நிறுத்தமாறு இந்தியா விடம் கோரிக்கை விடப்பட்டது.

யுத்தம் வேகமெடுக்குமாயின் அதன் விளைவு மிக மோசமானதாக இருக்கும் என்ற உண்மை நிலையை முன்வைத்தே யுத்தத்தை நிறுத்த இந்திய மத்திய அரசு உதவ வேண்டும் என்ற கோரிக்கை முன்வைக்கப்பட்டது.

ஆனால் யுத்தத்தை தீவிரப்படுத்துவதிலேயே இந்திய அரசு உள்ளூர் ஆர்வம் காட்டியது.

வன்னியில் நிலைமை முற்றியபோது தமிழகத்தில் எழுந்த ஈழத்தமிழர் ஆதரவு அலையில் தனது ஆட்சி அள்ளுண்டுபோய் விடுமோ என்ற பயம் தமிழக முதல்வர் கருணாநிதியை பிசைந்து கொள்ள அவர் அனைத்துக் கட்சிக் குழுவை அழைத்துக் கொண்டு பிரதமர் மன்மோகன் சிங்கைச் சந்தித்தார்.

சந்திப்பின் முடிவில் அமைச்சர் பிரணாப் முகர்ஜியை இலங்கைக்கு அனுப்பி, யுத்தம் நிறுத்தப்படுமென மன்மோகன் சுவியதாக கருணாநிதி தெரிவித்தார். ஆனால் நடந்தது எதுவுமில்லை.

முல்லைத்தீவை இலங்கைப் படையினர் கைப்பற்றும்வரை அமைச்சர் முகர்ஜி இலங்கைக்கு வரவே இல்லை. அதன் பின்னர் இலங்கை வந்த முகர்ஜி ஒரே இரவில் சந்திப்பை முடித்துக் கொண்டு நாடு திரும்பினார்.

அவர் இலங்கைக்கு வந்ததன் நோக்கம், ஜனாதிபதியைச் சந்தித்து பேசிய விடயம் எல்லாமே என்ன? என்பது ஆரம்பத்தில் தெரியாத விடயமாக இருந்தபோதிலும், அமைச்சர் பிரணாப் முகர்ஜி இந்திய நாடாளுமன்றத்தில் பேசிய பேச்சு உண்மை நிலையைக் காட்டியுள்ளது.

இந்திய மத்திய அரசு இலங்கையில் போரை உடக்குவிக்கலாம். ஆனால் அதன் விளைவு இன்று தமிழகம் கொதித்தெழுந்து இந்திய இறையாண்மைக்கே ஆபத்தை விளைவிக்கும் அளவிற்கு நிலைமையை ஆக்கியுள்ளது.

அமைச்சர் பிரணாப் முகர்ஜி, முதல்வர் கருணாநிதி போன்றவர்கள் ஆட்சியில் இருந்தால் இதுபோன்ற குழப்பங்கள் தவிர்க்க முடியாத வையாயினும், ஈழத்தமிழரை இந்தியா காப்பாற்றத்தவறும் பட்சத்தில் தமிழக மக்கள் தனிநாடு கேட்டு கோஷம்போட்டாலும் ஆச்சரியப்படுவதற்கில்லை.

## அனைத்து வசதிகளும் ஏற்படுத்தப்பட்ட பின்னரே வன்னி மக்கள் மீளக் குடியமர்த்தப்படுவர்

### ஜனாதிபதியின் சிரேஷ்ட ஆலோசகர் பசில் தெரிவிப்பு

(கொழும்பு)

வன்னிப் பிரதேசத்தில் போர்ச் சூழ்நிலை காரணமாக இடம்பெயர்ந்துள்ள மக்கள், அனைத்து அடிப்படை வசதிகளும் ஏற்படுத்தப்பட்ட பின்னரே சொந்த இடங்களில் மீளக் குடியமர்த்தப்படுவர் என ஜனாதிபதியின் சிரேஷ்ட ஆலோசகர் பசில் ராஜபக்ஷ தெரிவித்துள்ளார்.

நேற்று மாலை மட்டக்களப்பு மாவட்ட பன்குடா வெளியில் கிழக்கு மகாண சபையினால் ஏற்பாடு செய்யப்பட்ட தேசிய நெல் அறுவடை விழாவில் கலந்து கொண்டு உரையாற்றி போதே இதனை அவர் தெரிவித்தார்.

அவர் மேலும் தெரிவிக்கையில், “கிழக்கு மகாணத்தை விடுவிப்பதற்காக மேற்கொள்ளப்பட்ட நடவடிக்கையின்

போது, இடம்பெயர்ந்துள்ள மக்களில் 97 சதவீதமானோர் சொந்த இடங்களில் மீளக் குடியமர்த்தப்பட்டு விட்டனர். ஏனையோரை எதிர்வரும் புத்தாண்டுக்கு முன்னதாக மீளக் குடியமர்த்த உத்தேசிக்கப்பட்டுள்ளது.

இன்று கிழக்கு மகாணம் விடுவிக்கப்பட்டு சுதந்திரமாக தமது நடவடிக்கைகளை மேற்கொள்ளக் கூடிய வாய்ப்பு கிடைத்திருக்கின்றது என்றால் அதற்கு பாதுகாப்பு படையின் அர்ப்பணிப்பும் தியாகமுமே காரணமாகும். தற்போது கிழக்கு மகாணம் விடுவிக்கப்பட்டது போல் வட மகாணமும் மிக விரைவில் விடுவிக்கப்படும். அங்குள்ள மக்களுக்கும் சுதந்திரக் காற்றை சுவாசிக்கக் கூடிய வாய்ப்பு கிடைக்கும் என்றார். (இ-6)

## மாணவர்கள் மீதான தாக்குதல் தொடர்பில் மனித உரிமைகள் ஆணைக்குழுவில் புகார்

(கொழும்பு)

கொழும்பிலுள்ள பிரபல கல்லூரி ஒன்றில் உயர் வகுப்பு மாணவர்கள் சிலர் ஆசிரியர் ஒருவரினால் தாக்கப்பட்ட சம்பவம் குறித்து மனித உரிமைகள் ஆணைக்குழுவில் முறையிடப்பட்டுள்ளதாகவும் இது குறித்து விசாரணைகளை மேற்கொள்ளும் வகையில் சம்பந்தப்பட்டவர்களுக்கு அறிவித்துள்ளதாகவும் மனித உரிமைகள் ஆணைக்குழு தெரிவித்துள்ளது.

கொழும்பிலுள்ள பிரபல கல்லூரி ஒன்றில் கல்வி பயிலும் 11 ஆம் வகுப்பு மாணவர்கள் சிலர் ஒழுங்கீனமாக நடந்து கொண்டதாக தெரிவித்து கடந்த சில தினங்களுக்கு முன்னர் குறித்த பாடசாலையின் ஒழுக்க நெறிகளுக்கு பொறுப்பான ஆசிரியர் மேற்படி மாணவர்களை கண்டமுடித்தனமாக தாக்கியதாக பெற்றோர் முறையிடப்பட்டுள்ளனர்.

சம்பவ தீனம் பாடசாலைக்கு வருகை தந்த மற்றுமொரு பாடசாலை மாணவிகள் சிலரை கேலி செய்ததாக செய்யப்

பட்ட முறைப்பாட்டைத் தொடர்ந்தே ஆசிரியர் மேற்படி 28 மாணவர்களையும் பாடசாலையின் உடற்பயிற்சி பகுதிக்கு கூட்டிச் சென்று தும்புத்தடியால் தாக்கியதாக தெரிவிக்கப்படுகிறது.

இத்தாக்குதலில் குறித்த பாடசாலையில் கல்வி பயிலும் சிறுபான்மை மாணவர்களே இலக்காகி உள்ளனர். அத்துடன் ஆசிரியர் அவ்வேளை தவறான சொற் பிரயோகங்களை பயன்படுத்தியதாகவும் இது தமிழ் மொழிமூல மாணவர்களை வெகுவாக புண்படுத்துவதாக அமைந்திருந்ததாகவும் பெற்றோர் கவலை தெரிவிக்கின்றனர்.

அத்துடன் குறித்த ஆசிரியர் ஏற்கனவே பல தடவைகள் மாணவர்களை கண்டமுடித்தனமாக தாக்கியுள்ள போதிலும் அது குறித்து முறையிடவில்லை எனவும் தற்போதைய சம்பவம் கட்டுமீறிச் சென்றதன் காரணமாகவே முறையிட வேண்டிய அவசியம் எழுந்ததாகவும் பெற்றோர் தெரிவிக்கின்றனர். (இ-6)

## வவுனியா இடைத்தங்கல் முகாம்களில் தங்கியுள்ள 60 வயதுக்கு மேற்பட்டோரை உறவினருடன் சென்று வசிக்க அனுமதி

வன்னிப் பிரதேசத்தில் இருந்து இடம்பெயர்ந்து வந்து, வவுனியா இடைத்தங்கல் முகாம்களில் தங்க வைக்கப்பட்டுள்ள குடும்பங்களைச் சேர்ந்த 60 வயதுக்கு மேற்பட்டவர்கள் உறவினர்களுடன் சென்று வசிப்பதற்கு அனுமதிக்கப்படுவார்கள் என அறிவிக்கப்பட்டுள்ளது.

இடம் பெயர்ந்து வந்துள்ள 60 வயதுக்கு மேற்பட்டவர்களின் உறவினர்கள் எவரேனும் வவுனியா பிரதேசத்தில் வசித்தால் அவர்கள் செல்லலாம் என தெரிவிக்கப்பட்டுள்ளது. வயோதிபர்களின் பெயர் விபரங்கள், உறவுமுறை என்பவற்றுடன் இதற்கு விண்ணப்பிக்க வேண்டும் எனவும் தெரிவிக்கப்பட்டுள்ளது.

இடம்பெயர்ந்து வந்துள்ளவர்களில் பல வயோதிபர்கள் தனிமையில் வந்துள்ளார்கள் என்பதுடன் பெரும்பாலானவர்கள் உறவினர்களுடனும் குடும்பத்துடனும் வந்துள்ளார்கள் என்பதும் குறிப்பிடத்தக்கது.

இவ்வாறு வந்துள்ளவர்களில் பலர் சுயமாக தமது தேவைகளைக் கவனிக்க முடியாதவர்களாகவும் நிரந்தர நோயாளிகளாகவும் இருப்பதாகவும் தெரிவிக்கப்படுகின்றது. (இ-6)

## இந்திய மீனவர்கள் 10 பேர் மன்னார் கடற்பரப்பில் கைது

தலைமன்னார் கடற்பரப்புக்குள் அத்துமீறி நுழைந்த இந்திய மீனவர்கள் பத்து பேரை கடற்படையினர் கைது செய்துள்ளனர். அவர்கள் பயணித்த இரு படகுகளும் கடற்படையினரால் கைப்பற்றப்பட்டதாக கடற்படையின் பேச்சாளர் டி.கே.பி. தசநாயக்கா தெரிவித்தார். இவ்வாறு கைது செய்யப்பட்டவர்கள் தலைமன்னார் பொலிஸாரிடம் மேலதிக விசாரணைகளுக்காக ஒப்படைக்கப்பட்டுள்ளதாகவும் அவர் கூறினார்.

இது தொடர்பில் கடற்படையின் பேச்சாளர் மேலும் கூறியதாவது, இந்திய மீனவர்கள் குழுவொன்று கடந்த வியாழக் கிழமை காலை 10 மணியளவில் தலைமன்னார் தெற்குக் கடற்பரப்பினூடாக பயணித்துக் கொண்டிருந்த போதே கடற்படையினரால் கைது செய்யப்பட்டனர்.

தலைமன்னார் கடற்கரைக்கு சுமார் 5 கிலோமீற்றர் தொலைவில் வைத்து கைது செய்யப்பட்ட இவர்கள் மன்னார் பொலிஸாரிடம் ஒப்படைக்கப்பட்டுள்ளதுடன் அவர்கள் பயணித்த இரு படகுகளும் கைப்பற்றப்பட்டன. பொலிஸாரின் உரிய விசாரணைகளை அடுத்து கைது செய்யப்பட்டவர்களை நாடு திரும்புவதா அல்லது தடுத்துவைப்பதா என்பது குறித்து தீர்மானிக்கப்படும் என்று தெரிவித்தார். (இ-6)

## எது பெரிது? விசுவாசமா? புதுமையா?

நாம் எப்போதும் விளைவுகளைப் பற்றியே கவலைப்படுகின்றோம். விளைவுகளை உண்டாக்கும் காரணிகளைப் பற்றிக்கவலைப்படுவதே கிடையாது. இன்றைய நற்செய்தி வாசகத்திலும் நாம் பார்ப்பது இயேசு திமிர்வாதக்காரனுக்கு குணமளிப்பதைத்தான் பெருமையாகக் கொள்வோம். ஆனால் அந்த புதுமை நடைபெற காரணமாகிய அம் மனிதனின் விசுவாசத்தை மறந்து விடுகிறோம்.

ஆண்டவர் இயேசுவின் பார்வையில் அவர் புதுமைகள்

### பரமபிதா காபடிய பாதை


செய்வது அம்மனிதர்களின் விசுவாசத்தைப் பொறுத்ததே என்பார். அதனால் தான் ஒவ்வொரு புதுமை செய்யும் போதும் உனக்கு விசுவாசம் இருக்கின்றதா? நீ விசுவாசிக்கிறாயா? என்றுதான் கேட்பார். அவர்களின் விசுவாசத்தின் ஆழத்தைப் பொறுத்தே பல புதுமைகள் இயேசுவினால் செய்யப்பட்டன.

அடுத்து விசுவாசம் வெறும் நம்பிக்கையில் மட்டுமல்ல செயலிலும் வெளிப்பட வேண்டும். இதையே திருத்தூதர் யாக்கோபு, “செயலில்லா விசுவாசம் செத்த விசுவாசம்” என்று சொல்வார்.

நம் நோய்கள் நீங்க, நம் வாழ்வில் புதுமைகள் நடைபெற, அற்புதங்கள் நிகழ சில தடைகள் உள்ளன. அவைகளை அடையாளம் கண்டு நீக்க வேண்டும். சில காயங்கள் மன்னிக்கப்பட வேண்டும். உதாரணமாக, பகைமையை உள்ளத்தில் கொண்டிருப்பவன், பொறாமை உள்எத்தில் கொண்டிருப்பவன் சரியாக உறங்க முடியாது. உறக்கம் கெட்டுவிட்டால் உடல்நலம் குன்றிவிடும். எனவே உடல்நலம்

பெற, நல் உறக்கம் தேவை. நல் உறக்கம் வேண்டும் என்றால் அதற்கு தடையாக இருக்கின்ற பகைமை, பொறாமை இவைகளை அழிக்க வேண்டும். அதே வேளையில் அடுத்தவர் மீது உண்மையான, ஆழமான நம்பிக்கை கொண்டிருக்க வேண்டும்.

பிரிஸ்டல் என்பவர் ஒரு முறை 2ஆயிரம் மைல்கள் பயணம் செய்து ஒரு கைதியைச் சந்திக்கச் சென்றார். அந்தக்கைதி யாரென்றால் அவரின் அன்பு மகள் பிரின்ஸியைக் கற்பழித்து கொன்றவன். அவனிடம் சென்று, “உன்னை மன்னித்து விட்டேன்” என்று பிரிஸ்டல் கூறினார். அப்போது அந்தக்கைதி, “உண்மையில் உங்கள் வழியாக இறைவனைக் கண்டேன். உங்கள் வழியாக




இறை மன்னிப்பை உணர்ந்தேன்” என்றான்.

மன்னிப்பில் தான் உறவு பிறக்கின்றது.

அந்த மன்னிப்பு நிகழ வேண்டும் என்றால் உண்மையான நம்பிக்கை, ஆழமான விசுவாசம் தேவை. ஆழமான விசுவாசம் தான் அதிசயங்களையும் அற்புதங்களையும் நிகழ்த்தும். எனவே எது பெரிது, விசுவாசமா? புதுமையா? சிந்திப்போம்.

ஜோன் ரொபேர்ட்.

# சாரணியத்தை உலகுக்கு வழங்கிய தந்தை பேடன்பவல் பிரபு



என்னால் கூடுமான வரையில் எனது சமயத்திற்கும், தேசத்திற்கும், எனது கடமைகளைச் செய்யவும் எதிர்காலத்திலும் பிறருக்கு உதவி புரியவும் சாரண விதிகளுக்கு அமைந்து

பெரும் யுத்தங்களை நடத்தினார். இவரது ஆண்மையையும், சாரணியத்திறமையையும் சுவடு தொடரும் திறமையையும் கண்டு சாதகிகள் இவருக்கு பெரிதும் பயந்தனர். பேடன்பவல் பிரபுவை 'இம்பீசா' என்று சாதகிகள் பெயரிட்டழைத்தனர். இதன் பொருள் 'ஒருபோதும் துயில் கொள்ளாத ஓநாய்' என்பதாகும்.

பணிந்து நடக்கவும் என் கௌரவத்தின் மீது வாக்குறுதி அளிக்கிறேன்.

இச் சாரணப் பிரமாணத்தை உலகுக்கு வழங்கிய சாரணியத் தந்தை ரொபேர்ட் ஸ்வேன் சன் சிமித் பேடன்பவல் இங்கிலாந்திலே லண்டன் நகரிலே 1857-02-22 ஆம் திகதி பிறந்தார். ரொபேர்ட் மூன்று வயதாக இருக்கும் பொழுது தந்தையார் இறந்துவிட்டார். தாயாரின் பாதுகாப்பில் இவரும் இவரது 6 சகோதரர்களும் வளர்ந்தார்கள்.

இவர் கல்வி கற்கும் காலத்தில் சாட்டர் கவுஸ் பாடசாலைக்கு அருகாமையில் உள்ள குறுங்காட்டில் மிருகங்களைப் பின்பொருந்து சென்று அதன் வாழ்க்கை முறைகளை அவதானித்து வந்தார். இங்கிலாந்தின் பல்வேறு பகுதிகளுக்கும் தமது நான்கு சகோதரருடனும் பிரயாணங்கள் செய்து பாசறை வாசங்கள் வாழ்ந்து தமது வெட்டவெளி வாழ்க்கையை வெகு இன்பமாக கழித்து வந்தார்.

இங்கிலாந்தில் சாட்டர்கவுஸ் கல்லூரியில் உபகாரச் சம்பளம் பெற்று படிப்பதற்குச் சேர்ந்தார். விசேடமான விற்பன்னாக இல்லாத போதிலும் உற்சாகமுள்ளவனாக இருந்தார். இவர் தனது 19ஆவது வயதில் கல்லூரியில் பட்டம் பெற்றார். உடனே இராணுவத்தில் சேர்ந்தார். 26ஆவது வயதில் தளபதியாக பதவி உயர்வு பெற்றார்.

1887 ஆம் ஆண்டில் ஆபிரிக்காவிலே ஸீனூ சாதியினருக்கு எதிராகவும் கொடிய அஸாந்தியருக்கு எதிராகவும், மிலேச்சு மாலோ பிளி சாதியினருக்கு எதிராகவும்

1899 ஆம் ஆண்டில் 'உபதள கர்த்தர்' பதவிக்கு உயர்த்தப்பட்டார். தென்னாபிரிக்காவில் குழப்பங்கள் ஆரம்பித்தது.

## தந்தை பேடன்பவல் பிரபுவின் 152 ஆவது பிறந்த தினம் இன்றாகும்

தென்னாபிரிக்காவிலுள்ள மேப்கிங் என்னுமிடத்துக்கு ஒரு குதிரைப்படையுடன் செல்லுமாறு பேடன்பவல் பிரபுவுக்கு உத்தரவு கிடைத்தது. 1899 அக்டோபர் 13 ஆம் திகதி முதல் 217 நாட்களுக்கு மேப்கிங் நகரம் எதிரிகளால் முற்றுகையிடப்பட்டிருந்தது. எதிரிகளோ இவரது ஆட்களைப் போல் பன்மடங்கினர்.

அப்படியிருந்தும் 1900 மே 18 ஆம் திகதி இவருக்கு உதவிபுரிய வந்த படை தன் வழியை ஆக்கி வந்து சேரும் வரை இந் நகரை பிரபு பாதுகாத்தார். இங்கிலாந்து இந்நீண்ட மாதங்களுக்கு மூச்சை பிடித்திருந்தது. ஆனால் 'மேப்கிங்' காப்பாற்றப்பட்டதென்று கேள்வியுற்றதும் தேசமே பெரும் வெற்றிக் கொண்டாடத்தை நடத்தியது. பிரபு "ஜெர்ஜெனரல்" பதவிக்கு உயர்த்தப்பட்டார். தேச மக்களுக்கு பெருவீரனாகத் தோன்றினார்.

1901 ஆம் ஆண்டு தென்னாபிரிக்காவிலிருந்து பெருவீரனாக தாய்நாடு திரும்பினார். இராணுவத்திற்காக "சாரணியத்

துக்காய் துணை" என்னும் நூலை வடிவமைத்தார்.

இந்தியா, ஆபிரிக்கா ஆகிய இடங்களில் தான் அடைந்த அனுபவங்களைக் கொண்டு செயல்படத் தொடங்கினார். பெருந்தொகையான சிறுவர் நூல்களை எல்லாம் எடுத்து படித்தார். சாரணியக் கொள்கையை சிறிது சிறிதாக பேடன்பவல் அபிவிருத்தி செய்தார். இவ் அபிவிருத்தி பலன் அளிக்காமா என்பதை

பரிசோதிப்பதற்காக முதன்முறையாக 1907 ஆம் ஆண்டில் உலகம் கண்ட சாரணியச் சிறுவர் பாசறை வாசத்தை இங்கிலாந்து கால்வாயில் அமைந்துள்ள பிரவுன்ஸி தீவிலே இருபது சாரணியச் சிறார்கள் நடாத்தினார். இப்பாசறை வாசம் பெரும் வெற்றியை சாரணிய தந்தைக்கு அளித்தது. 6 பிரசாரங்களாக 1908 ஆம் ஆண்டு "இளை சாரணியம்" என்னும் நூலை வெளியிட்டார்.

1928 ஆம் ஆண்டு 20 இலட்சம் சாரணர்கள் உலகெங்கும் வியாபித்திருந்தனர். இச்சமயத்தில் 5ஆம் ஜோர்ஜ் மன்னனால் 'கில் வெல் பேடன்பவல் பிரபு' என்று பட்டம் கூட்டி கௌரவிக்கப்பட்டார். சாரணர் மேலணங்கள் தொடர்ந்து 1924 டென்மார்க், 1929 இங்கிலாந்து, 1933 ஹங்கேரி, 1937 ஹாலன்ட் தேசங்களிலும் நடந்துள்ளன.

இவர் 1941.01.08 ஆம் திகதி இறை வனடி சேர்ந்தார்.

ஆயுள்வேத மருத்துவர்  
**இ. தில்லைவாசன்**  
ஜனாதிபதி சாரணன்

1907 ஆம் ஆண்டு 20 சாரணர்களுடன் ஆரம்பிக்கப்பட்ட சாரணியம், இன்று ஆலமர விருட்சமாக உலகெங்கும் வியாபித்துள்ளது.

## சிவராத்திரியை முன்னிட்டு திருவாசக முற்றோதல்

(சாவகச்சேரி)  
மகாசிவராத்திரியை முன்னிட்டு சாவகச்சேரி வாரிவன நாத சிவன் கோவிலில் திருவாசக முற்றோதல் இடம்பெறவுள்ளது. நானை திங்கட்கிழமை காலை 6 மணி தொடக்கம் தென்மராட்சி தீவ்விய ஜீவன சங்கத்தினரால் திருவாசக முற்றோதல் நடாத்தப்படவுள்ளது. (ஓ-29)

## இலவச மருத்துவ முகாம்

(சாவகச்சேரி)  
இலங்கை வங்கி சாவகச்சேரிக் கிளையினரும் சாவகச்சேரி லயன்ஸ் கழகத்தினரும் இணைந்து கைதடி வடக்கு எழுச்சிக் கிராமத்தில் மார்ச் மாதம் முதலாம் திகதி ஞாயிற்றுக்கிழமை இலவச மருத்துவமுகாமை நடாத்தவுள்ளனர். இம் மருத்துவமுகாமில் கண், மாப்பு நோய் சத்திர சிகிச்சை நிபுணர்கள் கலந்துகொண்டு பரிசோதனைகளை மேற்கொள்வர். (ஓ-29)

## ஆலயத்தில் திருடிய நபருக்கு விளக்கமறியல்

(பருத்தித்துறை)  
பருத்தித்துறை புலோலி வடக்கு அம்பாளர் ஆலய களஞ்சியத்தையும், உண்டியலையும் உடைத்துத் திருடிய சந்தேக நபரை விளக்க மறியலில் வைக்குமாறு பருத்தித்துறை நீதிபதி உத்தரவிட்டார்.

ஆலய களஞ்சியமும் உண்டியலும் உடைக்கப்பட்டுத் திருடப்பட்டுள்ளதாக ஆலய நிர்வாகிகளால் பருத்தித்துறை பொலிஸில் புகார் செய்யப்பட்டதையடுத்து, விசாரணைகளை மேற்கொண்ட பொலிஸார் சந்தேகத்தின் பேரில் புலோலி தெற்கைச் சேர்ந்த ஒருவரைக் கைதுசெய்து அவரிடமிருந்து திருட்டுப் பொருட்களின் ஒரு பகுதியை மீட்டனர்.

சந்தேக நபர் பருத்தித்துறை மாவட்ட நீதிபதி கே. அரியநாயகம் முன்னிலையில் ஆஜர் செய்யப்பட்டு விளக்கமறியலில் வைக்கப்பட்டுள்ளார். (ஓ-6-52)

**மலிவு** மலிவு மலிவு  
**மலிவு** மலிவு மலிவு

மலிவு மலிவு மலிவு  
மலிவு மலிவு மலிவு

**மலிவு மலிவு மலிவு**

ஆசிரியர்களே! பெற்றோர்களே!

தங்கள் பிள்ளைகளின் கல்விச் செயற்பாட்டை மேலும் மெருகூட்ட ஒருமுறை

**ஆல்சிலோன் டிஸ்ட்ரிபியூட்டருக்கு விஜயம் செய்து பாருங்கள்**

மருத்துவப் புத்தகங்களுக்கு 25% முதல் 40% வரையான விசேட விலைக் கழிவு, பாடசாலை மாணவர்களுக்கான பாடப் புத்தகங்களுக்கு விலைக்கழிவு, ஆய்வுகூட உபகரணங்கள் விசேட தள்ளுபடி விலையில் காந்தப் பலகைகள், கம்பனிப் பலகைகள், புறொயெக்டர்கள், புறொயெக்டர் ஸ்கீர்ன்கள், நுணுக்குக் காட்டிகள் சிறப்புக் கழிவு விலையில்

ஏனைய ஸ்ரேசனரி வகைகள், பேப்பர் வகைகள், உயர்கல்விக்கான புத்தகங்கள் விசேட விலையில் அனைத்தையும் ஒரே கூரையின் கீழ் தெரிவு செய்து பெற்றுக்கொள்ள நாடவேண்டிய ஒரே இடம்.

**ஆல்சிலோன் டிஸ்ட்ரிபியூட்டர்ஸ்**  
212, கே.கே.எஸ். வீதி, யாழ்ப்பாணம்

# அகில இலங்கை இந்து மாமன்றத்தின் தற்காலிக தொடர்பு வியரங்கள்

கொழும்பு 2 சேர் சிற்றம்பலம் கார்டினர் மாவட்டத்தில் அமைந்துள்ள அகில இலங்கை இந்துமாமன்றத் தலைமையகக் கட்டடத்தின் கூரையும் ஜன்னல்களும் கடந்த வெள்ளிக்கிழமை இரவு நடந்த துர்ப்பாக்கிய

அசம்பாவிதத்தினால் சேதம் அடைந்துள்ளது. இதனால் தலைமையகத்திலிருந்து மாமன்றம் இயங்குவதில் இருக்கும் இடையூறுகள் காரணமாக மாமன்றத்துடன் கடித்த தொடர்புகொள்ள விரும்புவோர், "அகில இலங்கை இந்து மாமன்றம், சரஸ்வதி மண்டபம், த.பெ. எண். 749, இல. 75, லோரன்ஸ் வீதி, பம்பலப்பிட்டி, கொழும்பு 4 என்ற முகவரிக்கு எழுதுமாறும் அல்லது neela@mnlaw.lk என்ற மின்னஞ்சல் அல்லது 011 2371111 என்னும் தொலை நகல் இலக்கம் மூலம் தொடர்பு கொள்ளலாம் எனவும் விரைவில் தலைமையகம் செயற்பட ஒழுங்குகள் செய்யப்படும் என்றும் இந்து மாமன்ற பொதுச் செயலர் அறிவித்துள்ளார்.

## திருவாசக முற்றோதல்

புங்குடுதீவு மேற்கு இறுப்பிட்டி அரியநாயகன்புலம் மாணிக்க வாசகர் சுவாமிகள் மடாலய சபையினரால் நானை திங்கட்கிழமை 23.02.2009 சிவராத்திரியை முன்னிட்டு அன்று இரவு அரியநாயகன்புலம் ஸ்ரீ வீரகத்தி விநாயகர் ஆலயத்தில் திரு.மு.க. திருவோகநாதன் அவர்கள் தலைமையில் திருவாசக முற்றோதல் நடைபெறவுள்ளது. சிவன் அடியார்கள் வந்து இந்த நிகழ்வில் கலந்து இறை அருளைப் பெறமாறு வேண்டுகின்றோம். அத்துடன் மறுநாள் 24.02.2009 திருவாசக மடத்தில் மகேஸ்வர பூசை நடைபெற்று அடியார்களுக்கு அன்ன தானம் வழங்கப்படும்.

மாணிக்கவாசகர் சுவாமிகள் மடாலய சபை, திருவாசக மடம் புங்குடுதீவு-6 (C-2141)

## சைக்கிள் திருட்டு

சித்தன்கேணிச் சந்தியில் உள்ள ஜஸ்கிரீம் கடை ஒன்றுக்கு முன்பாக நிறுத்தி வைக்கப்பட்டிருந்த சைக்கிள் ஒன்று திருட்டுப்போயுள்ளது. இச்சம்பவம் கடந்த வியாழக் கிழமை மாலை இடம்பெற்றது. சிறுவன் ஒருவன் குறித்த கடைக்கு முன்பாக சைக்கிளை நிறுத்திவிட்டு ஜஸ்கிரீம் வாங்கச் சென்றவேளை சைக்கிள் திருடிச் செல்லப்பட்டது. இதேவேளை கடந்த மாதமும் இப்பகுதியில் சைக்கிள் ஒன்று திருட்டுப் போனமை குறிப்பிடத்தக்கது. (ஓ-6)

## ஸ்ரீ அம்மா பகவாள் சரணம் பாதுகாஜ

இடம்:-சக்கராவத்தை வயிரவர் கோயிலடி நெல்லியடி கரவெட்டி.  
காலம்:-22.02.2009 (ஞாயிற்றுக்கிழமை)  
காலை 10.00 மணி தொடக்கம் பிற்பகல் 1.30 வரை (ஒவ்வொரு மாதமும் கடைசி ஞாயிற்றுக்கிழமைகளில் பாதுகாஜ நடைபெறும்)  
இடம்:-அச்சுலே மத்திய கல்லூரி தியான மண்டபம்  
காலம்:- 22.02.2009 (ஞாயிற்றுக்கிழமை) பி.ப.3.00மணி தொடக்கம் மாலை 5.00 மணிவரை அம்மா பகவான் கலச பூஜையும், பாதுகா தரிசனமும் இடம்பெறும். (ஒவ்வொரு மாதமும் கடைசி ஞாயிற்றுக்கிழமைகளில் நடைபெறும்)  
T.P:021 222 2935 ஸ்ரீ கல்வி ஆன்மீக மையம் மணியாப்பதி லேன், கொக்குவில் மேற்கு, கொக்குவில் (C-2140)

**சொலெக்ஸ்**

பல் முக்குக் கண்ணாடியகம்

சொலெக்ஸ் பல் முக்குக் கண்ணாடியகம் நிறுவனத்தின் (5ஆம் ஆண்டு) நிறைவை முன்னிட்டு வாடிக்கையாளர்கள் மற்றும் பாடசாலை மாணவ, மாணவியருக்கும் ஓர் அரிய சந்தர்ப்பம். கோண்டாவில் மேற்கு வேத பாராயண சனசமூக நிலையத்தின் அனுசரணையுடன் இலவச கண் பரிசோதனை முகாமும் மிகக் குறைந்த விலையில் முக்குக் கண்ணாடிகளும் வழங்கப்படவுள்ளது என்பதை மகிழ்ச்சியுடன் தெரிவித்துக் கொள்கின்றோம்.

இடம்:-வேதபாராயண சனசமூக நிலையம் கே.கே.எஸ். வீதி, கோண்டாவில் மேற்கு.  
காலம்:-22.2.2009 (ஞாயிறு) இன்று  
நேரம்:-காலை 9.00 மணி தொடக்கம் மாலை 4.00 மணி வரை

கணினி முறையில் இலவச கண்பரிசோதனை செய்யப்படும்

வாடிக்கையாளர்கள் மற்றும் மாணவ, மாணவியர் விசேட விலைக்கழிவுடன் முக்குக் கண்ணாடிகளைப் பெற்றுக்கொள்ளலாம் என்பதை மிகுந்த மகிழ்ச்சியுடன் அறியத்தருக்கிறேன்.

சொலெக்ஸ் 516, ஆஸ்பத்திரி வீதி, யாழ்ப்பாணம். போன்:021-2227631 (C-2142)

# மஹேல, சமரவீர சிறப்பான சதம்; இலங்கை அணி ஓட்டங்கள் குவிப்பு

(கராச்சி)

அணித்தலைவர் மஹேல ஜெயவர்த்தனா-திலான் சமரவீர ஜோடியின் சிறப்பான இணைப்பாட்டத்தின் மூலம் இலங்கை அணி முதல் நாள் அட்டோ முடிவில் அதன் முதலாவது இன்னிங்ஸில் 3 விக் கெட்டுக்களை மாத்திரமிழந்து 406 ஓட்டங்களை எடுத்துவலுவான நிலையிலுள்ளது.

பாகிஸ்தானுக்கு சுற்றுப்பயணம் மேற்கொண்டுள்ள இலங்கை அணி 2 போட்டிகள் கொண்ட டெஸ்ட் தொடரில் விளையாடுகின்றது.

இதில் முதலாவது டெஸ்ட் நேற்று கராச்சியில் ஆரம்பமானது.

இப்போட்டியில் நாணயச் சுழற்சியில் வெற்றிபெற்று முதலில் துடுப்பெடுத்தாடிய இலங்கை அணி ஆரம்

பத்தில் 3 ஓட்டங்களை மாத்திரமெடுத்த நிலையில் அறிமுக வீரர் பரண வித்தனா ஓட்டமெதனையும் எடுக்காமல் உமர் குல்லின் பந்து வீச்சில் மிஸ்பா உல்ஹக்கிடம் பிடிகொடுத்து ஆட்டமிழந்தார்.

அடுத்து களமிறங்கிய சங்கக்கார, வர்ணபுரவுடன் இணைந்து சிறப்பாகத் துடுப்பெடுத்தாடி ஓட்டங்களைக் குவித்தார்.

இதில் ஆரம்பத் துடுப்பாட்ட வீரர் வர்ணபுர 39 பந்துகளில் அரைச்சதத்தை பூர்த்தி செய்தார்.

எனினும் வர்ணபுர 48 பந்துகளில் (9 பவுண்டரிகள் அடங்கலாக) 59 ஓட்டங்களை எடுத்து யசீர் அரபாத்தின் பந்துவீச்சில் மிஷ்பா உல்ஹக்கிடம் பிடிகொடுத்து ஆட்டமிழக்க இலங்கை அணி 93 ஓட்டங்களை

எடுத்து 2 விக் கெட்டுக்களையிழந்தது.

தொடர்ந்து களமிறங்கிய அணித்தலைவர் மஹேல ஜெயவர்த்தனா, குமார் சங்கக்காரவுடன் இணைந்து சிறப்பான இணைப்பாட்டத்தை வழங்கினார்.

இதில் சங்கக்கார 86 ஆவது பந்தில் அரைச்சதத்தை பூர்த்தி செய்தார்.

மறுமுனையில் அதிரடியாக துடுப்பெடுத்தாடிய மஹேல ஜெயவர்த்தனா ஓட்டங்களைக் குவிக்க இலங்கை அணி 150 ஓட்டங்களைக் கடந்தது.

எனினும் சங்கக்கார 70 ஓட்டங்களை எடுத்து கனேரியாவின் பந்து வீச்சில் மிஸ்பா உல்ஹக்கிடம் பிடிகொடுத்து ஆட்டமிழக்க இலங்கை அணி 177 ஓட்டங்களை எடுத்து 3

ஆவது விக் கெட்டையிழந்தது.

மஹேல-சமரவீர இணைந்தனர்

அடுத்து நான்காவது விக் கெட்டுக்காக மஹேல ஜெயவர்த்தனாவுடன் ஜோடி சேர்ந்த திலான் சமரவீர சிறப்பாகத் துடுப்பெடுத்தாடி ஓட்டங்களைக் குவித்தார்.

மறுமுனையில் சிறப்பாகத் துடுப்

தொடர்ந்து சிறப்பாகத் துடுப்பெடுத்தாடிய இந்த ஜோடி இணைப்பாட்டமாக 150 ஓட்டங்களை எடுக்க இலங்கை அணி 77 ஆவது ஓவரில் 350 ஓட்டங்களைக் கடந்தது.

இதில் அதிரடியாகத் துடுப்பெடுத்தாடிய திலான் சமரவீர 127 ஆவது பந்தில் தனது 8 ஆவது சதத்தைப் பூர்த்தி செய்தார்.



பெடுத்தாடிய மஹேல ஜெயவர்த்தனா அரைச்சதத்தை பூர்த்தி செய்த இலங்கை அணி 43.3 ஓவர்களில் 200 ஓட்டங்களைக் கடந்தது.

இந்த ஜோடியின் அதிரடியான ஆட்டத்தின் மூலம் இலங்கை அணியின் ஓட்ட எண்ணிக்கை வேகமாக அதிகரித்தது.

இதில் திலான் சமரவீர 59 பந்துகளில் தனது அரைச்சதத்தை கடக்க 4 ஆவது விக் கெட்டுக்காக இந்த ஜோடி 100 ஓட்டங்களை இணைப்பாட்டமாக எடுத்தது.

இந்த ஜோடியைப் பிரிக்க பாகிஸ்தான் அணியின் தலைவர் யூனிஸ்கான் பல்வேறு வியூகங்களை வகுத்தும் முடியாமல் போக இலங்கை அணி 300 ஓட்டங்களைக் கடந்தது.

இதில் அணித்தலைவர் மஹேல ஜெயவர்த்தனா 169 ஆவது பந்தில் தனது 25 ஆவது சதத்தைப் பூர்த்தி செய்து அசத்தினார்.

இந்த ஜோடி அதிரடியாகத் துடுப்பெடுத்தாடி 284 பந்துகளில் 200 ஓட்டங்களைக் குவிக்க இலங்கை அணி 88.1 ஓவர்களில் 400 ஓட்டங்களைக் கடந்தது.

இறுதியில் நேற்று முதல்நாள் அட்டோ முடிவில் இலங்கை அணி 3 விக் கெட்டுக்களையிழந்து 406 ஓட்டங்களை எடுத்திருந்தது.

இதில் அணித்தலைவர் மஹேல ஜெயவர்த்தனா 239 பந்துகளில் (20 பவுண்டரிகள் அடங்கலாக) 130 ஓட்டங்களையும் திலான் சமரவீர 155 பந்துகளில் (21 பவுண்டரிகள் அடங்கலாக) 130 ஓட்டங்களையும் எடுத்து ஆட்டமிழக்காமல் களத்திலிருந்தனர்.

பந்துவீச்சில் உமர் குல், யசீர் அரபாத்த மற்றும் டனீஸ் கனேரியா ஆகியோர் தலா ஒரு விக் கெட்டை வீழ்த்தினர். இரண்டாம் நாள் ஆட்டம் இன்றாகும்.

## வீனஸ் சம்பியன்



(டுபாய்)

பெண்களுக்கான டபிள்யூ.டி.ஏ. அந்தஸ்து பெற்ற பாகிஸ்தான் டுபாய் டென்னிஸ் சம்பியன்ஷிப் தொடர் டுபாயில் நடந்தது.

இதில் நேற்று ஒற்றையர் இறுதிப் போட்டியில் அமெரிக்காவின் வீனஸ் வில்லியம்ஸ் பிரான்சின் விர்ஜினி ரசானோவை 6:4, 6:2 என்ற நேர்செட்டில் வீழ்த்தி சம்பியன் ஆனார்.

இரட்டையர் இறுதிப் போட்டியில் சிம்பாவேயின் காரா பிளாக், அமெரிக்காவின் லிசெல்ஹர்ட் ஜோடி, ரஷ்யாவின் மரியா கிரிலன் கோ, போலந்தின் அக்சீஸ் கா ரத்வான்ஸ் கா ஜோடியை 6:3, 6:3 என்ற நேர் செட்டில் வீழ்த்தி சம்பியனானது.

## ஐ.பி.எல். தொடரிலிருந்து பொன்டிங் விலகல்



(மெல்பேர்ன்)

ஐ.பி.எல். இரண்டாவது தொடரில் இருந்து அவுஸ்திரேலிய அணித்தலைவர் பொன்டிங் திடீரென விலகியுள்ளார்.

இந்தியன் பிரிமியர் லீக் (ஐ.பி.எல்) சார்பில் கடந்த ஆண்டு முதலாவது இருபது-20 தொடர் வெற்றிகரமாக நடந்தது.

இரண்டாவது தொடர் வரும் ஏப்ரலில் நடக்கவுள்ளது.

இந்நிலையில் கொல்கத்தா ரைட்ரைடர்ஸ் அணிக்காக இம் முறை விளையாடப் போவதில்லை என பொன்டிங் அறிவித்துள்ளார்.

இது குறித்து அவர் கூறியதாவது, நாட்டுக்காக விளையாடுவதற்குத்தான் முன்னுரிமை அளிப்பேன்.

எதிர்வரும் ஜூனில் நடக்க உள்ள இருபது-20 உலக கோப்பை மற்றும் ஆஷஸ் தொடருக்கு அதிக கவனம் செலுத்த உள்ளேன்.

இதனால் ஐ.பி.எல். தொடரில் விளையாட முடியாத நிலை ஏற்பட்டுள்ளது.

எனது முடிவை கொல்கத்தா ரைட்ரைடர்ஸ் அணியினர் ஏற்றுக்கொண்டுள்ளனர்.

எதிர்வரும் 2010இல் நடக்க இருக்கும் அடுத்த ஐ.பி.எல். தொடரில் நிச்சயமாக பங்கேற்பேன். இவ்வாறு பொன்டிங் கூறினார்.

## சுழல் நாயகன் முரளியின் சாதனைப் பயணம்... 15



இரண்டாவது மெடுத்தது.

ஒருநாள் போட்டியில் இலங்கை அணி தோல்வி யடைந்து தொடரில் 1:0 என்ற கணக்கில் பின்னிலையிலிருந்து நிலையில் மூன்றாவது ஒரு நாள் போட்டி 1993 ஆம் ஆண்டு செப்டம்பர் 4 ஆம் திகதி கொழும்பு கேத்தாராம விளையாட்டு அரங்கில் நடைபெற்றது.

இப்போட்டியில் முரளிதரன் அணி

யிலிருந்து நீக்கப்பட்டு துடுப்பாட்ட வீரர் ஒருவர் கூடுதலாக அணியில் சேர்க்கப்பட்டார்.

இப்போட்டியில் இலங்கை அணி 44 ஓட்டங்கள் வித்தியாசத்தில் தென்னாபிரிக்க அணியை வீழ்த்தி தொடரை 1:1 என்ற கணக்கில் சமனிலை செய்து கொளவமடைந்தது.

இந்த நிலையில் இரு அணிகளுக்குமிடையிலான இரண்டாவது டெஸ்ட் 1993 ஆம் ஆண்டு செப்டம்பர் 6-10 ஆம் திகதி வரை கொழும்பு சிங்கள விளையாட்டு அரங்கில் நடைபெற்றது.

இப்போட்டியில் நாணயச்சுழற்சியில் வெற்றி பெற்று முதலில் துடுப்பெடுத்தாடிய இலங்கை அணி சகல விக் கெட்டுக்களையுமிழந்து 168 ஓட்டங்களை மாத்திர

மெடுத்தது. இதில் முரளிதரன் டெஸ்ட் அரங்கில் முதல் தடவையாக எதிர்கொண்ட முதலாவது பந்திலேயே ஓட்டமெதனையும் எடுக்காமல் கோல்டன் டக் (அவுட்) ஆட்டமிழந்தார்.

தொடர்ந்து தனது முதலாவது இன்னிங்ஸில் துடுப்பெடுத்தாடிய தென்னாபிரிக்க அணி 495 ஓட்டங்களை எடுத்து சகல விக் கெட்டுக்களையுமிழந்தது.

இதில் சிறப்பாக பந்துவீச்சிய முரளிதரன் தென்னாபிரிக்க அணியின் தலைவர் வெஸ்செஸ் (92), குல்லின் (52), மக்மில்ன் (0), சுஸ்ந்ஸ் (6) ஆகியோரை ஆட்டமிழப்பு செய்தார்.

54 ஓவர்கள் பந்துவீச்சிய முரளிதரன் 17 ஓட்டமற்ற

**பாலா**

ஓவர்கள் உட்பட 101 ஓட்டங்களை வழங்கி 5 விக் கெட்டுக்களை சாய்த்து அசத்தினார்.

இதன் மூலம் இரண்டாவது முறையாக முரளிதரன் டெஸ்ட் அரங்கில் இன்னிங்ஸ் ஒன்றில் 5 விக் கெட்டுக்களை வீழ்த்தினார்.

தொடர்ந்து இன்னிங்ஸ் தோல்வியைத் தவிர்க்க 327 ஓட்டங்களை எடுத்தால் இன்னிங்ஸ் தோல்வியை தவிர்க்கலாம் என்ற நிலையில் இரண்டாவது இன்னிங்ஸில் துடுப்பெடுத்தாடிய இலங்கை அணி 119 ஓட்டங்களை மாத்திரமெடுத்து சகல விக் கெட்டுக்களையுமிழந்து இன்னிங்ஸ் மற்றும் 208 ஓட்டங்களால் தோல்வியடைந்தது.

இதில் முரளிதரன் 8 பந்துகளில் (2 பவுண்டரிகள் அடங்கலாக) 14 ஓட்டங்களை எடுத்து டெஸ்டில் தனது அதிகபட்ச ஓட்ட எண்ணிக்கையை அதிகரித்தார்.

(பயணிக்கும்)

## எண் விளையாட்டு-20

		19	17				7	22	
	9					15			
	8			39		28			4
20					12				
	16				7			3	
				6				24	
		42							
				8		11			
				11		13		24	
		30							6
	3	11							
				23				14	
				10				13	
28						25			
								5	

**போட்டி விதிகள்:** மேலிருந்து கீழ் தொடங்கும் வெள்ளைக் கட்டளையில் நிரப்பப்படும் எண்களின் கூட்டுத் தொகை, கட்டள்களின் மேல்புறத்தில் கொடுக்கப்பட்டுள்ள எண்ணுக்கு சமமாக வர வேண்டும்.

இடமிருந்து வலமாக செல்லும் கட்டள்களுக்கும் இதே விதிதான். அக்கட்டள்களுக்கான கூட்டுத் தொகை இடப்பறம் கொடுக்கப்பட்டுள்ளது.

1 முதல் 9 வரையான எண்களை பயன்படுத்த வேண்டும். ஆனால் ஒரு வரிசையில் பயன்படுத்திய எண்திரும்ப வரக்கூடாது.

**நேற்றைய பகுதிக்கான விடை**

3	9	5	1	8	4	9
2	8	9	4	7	2	1
1	2	6	2	9	1	8
4	9	3	8	6	2	7
9	3	8	5	8	7	6
6	1	4	3	5	2	1
5	1	2	4	3	1	
1	2	8	7	6	9	9
7	8	9	1	2	4	2

# தமிழ் மக்களின் இரத்தம்...

வியன் அமெரிக்க டொலர் நிதியுதவியினை வழங்கப்போவதாக ஐக்கிய நாடுகள் சபை தெரிவித்துள்ளது.

ஐக்கியநாடுகள் சபையின் நிவாரண மற்றும் மனிதாபிமான விடயங்களிற்கான இணைப்பாளர் ஜோன் ஹோம்ஸ் நேற்று ஊடகவியலாளர்களுடனான சந்திப்பின் போது இத்தகவலை வெளியிட்டார்.

வவுனியாவில் உள்ள இடம்பெயர்ந்தோர் முகாம்களிற்கு நேற்று முன்தினம் சென்ற ஜோன் ஹோம்ஸ் அங்குள்ள நிலைமைகளைப் பார்வையிட்டார்.

இலங்கை அரசு நிறுவனங்களிற்கும் ஐ.நா.விற்கும் ஏனைய அரசு சார நிறுவனங்களிற்கும் இடையே நிறைய ஒத்துழைப்புக் களை காணக்கூடியதாக இருந்ததென்றும் இடம்பெயர்ந்து முகாம்களில் தங்கியுள்ள மக்களிற்கு வசதிகள் ஏற்படுத்திக்கொடுக்கப் பட்டுள்ளதென்றும் அவர் தெரிவித்தார்.

முகாமில் உள்ள மக்களைச் சுற்றிவரப்

படையினரும் அதிகாரிகளும் இருந்ததால் அவர்கள் எவரும் அச்சத்திலே தன்னோடு தனியாகப்பேச முன்வரவில்லையென்றும் கூறினார்.

எனினும் அம்மக்களிற்கு இருக்கின்ற பிரச்சினைகள், அவர்கள் முகாம்களில் எதிர் நோக்கின்ற சவால்களை உதவிப் பணியாளர்கள் தனக்கு எடுத்துக்கூறியிருந்ததாகவும் படையினர் தம்மத்தியில் இருப்பது அச்சுறுத்தலானது, சுதந்திரமாக நடமாட தங்களிற்குத் தடையிருக்கிறது.

புலிகள் இருக்கின்றார்களா என முகாம்களிற்கு நடைபெறுகின்ற சோதனைகள் வெளிப்படாததன்மையற்றவையாக இருக்கின்றன என்றெல்லாம் அம்மக்களிடையே கவலைகளும் அச்சமுமிருப்பதாக தெரிய வந்திருக்கிறது என்றும் அதை ஜனாதிபதி மகிந்த ராஜபக்ஷவுடனான சந்திப்பின்போது தான் அவரிடம் கூறியதாகவும் ஹோம்ஸ் தெரிவித்தார்.

தற்போது நடந்துவருகின்ற போரில் பொது மக்களுடைய இழப்பு குறைவானதென மகிந்த சமரசிங்கவும் ஏனையவர்களும் தெரிவித்திருந்தபோதும் பொதுமக்களிற்கு கணிசமான அளவு பாதிப்பு ஏற்படுவதாகவும் மக்களிற்குப் பாதிப்பு ஏற்படுவதைக் குறைக்கும்படி அவர் அரசையும் புலிகளையும் வலியுறுத்தினார்.

சிறார்களைப் படையில் சேர்ப்பதை நிறுத்துமாறும், தமது கட்டுப்பாட்டில் உள்ள மக்களை வெளியேற அனுமதிக்குமாறும் விடுதலைப்புலிகளிற்கு அவர் வேண்டுகோள் விடுத்தார்.

தினமும் எத்தனையோ பேர் உயிரிழந்திருக்கிறார்கள் என்றும் இனப்போர் தொடர்ந்து இரத்த ஆறு ஓடுகின்ற நிலை ஏற்படுவதைத் தடுக்க அரசாங்கம் தமிழ் மக்களுடைய அடிப்படையாகப் பிரச்சினைக்கு அரசியல் தீர்வைக் காணவேண்டும் என்றும் வலியுறுத்தினார்.

இவ் ஊடக சந்திப்பில் அரசின் சார்பில்

பேசிய அமைச்சர் மகிந்த சமரசிங்க, ஜோன் ஹோம்ஸ் வெளியிட்ட கரிசனைகளை ஏற்றுக் கொள்கின்ற போதிலும் புலிகள் இடம் பெயர்ந்து தங்கியுள்ள மக்கள் ஊடக ஊடுருவ மாட்டார்கள் என்பதைப் படையினர் முற்றாக உறுதி செய்கின்றவரைக்கும் படையினர் முகாம்களில் இருந்து விலக்குவதையோ சோதனைகளை வெளிப்படையாக்குவதையோ அல்லது சுதந்திர நடமாடத்தை முகாம்களில் அனுமதிப்பதையோ மேற்கொள்வதில் நடைமுறைச் சிக்கல்கள் இருக்கின்றன எனத் தெரிவித்தார்.

முன்னதாக நிபந்தனை அற்ற முறையில் நிதியுதவி வழங்கப்போவதாக ஜோன் ஹோம்ஸ் குறிப்பிட்டபோது இடையில் குறுக்கிட்ட மனித உரிமைகளுக்கான அமைச்சர் மகிந்த சமரசிங்க நிபந்தனை விதித்திருந்தால் ஏற்றுக்கொண்டிருக்கமாட்டோம் எனவும் கூறியிருந்தார்.

(ந-14)

## நாடித்தமிழரைக் காப்பாற்றக்...

ஊர்வலம் வந்த போது தி.மு.க. தொண்டர் சிவப்பிரகாசம் (60 வயது) தீக்குளித்தார்.

இச்சம்பவம் பற்றித் தெரியவருவதாவது, சென்னை மாநகர போக்குவரத்துக் கழகத்தில் கணக்காளராகப் பணியாற்றி ஓய்வு பெற்ற சிவப்பிரகாசம் (வயது 60) கிண்டியில் தி.மு.க. இளைஞர் சங்கிலியில் கலந்து கொண்டார்.

அப்போது திடீரென்று ஈழத்தமிழர்களை காப்பாற்றுவார்கள் என்று குரல் கொடுத்தபடி தீக்குளித்தார்.

இளைஞர்கள் தீயை அணைக்க போராடினர். தீயை அணைத்ததும் அவரை சென்னை கீழ்ப்பாக்கம் மருத்துவமனையில் தீவிர சிகிச்சைப் பிரிவில் சேர்த்தனர். அங்கு அவர் உயிருக்கு போராடிக் கொண்டிருக்கிறார்.

## இன்று கப்பல்...

கொள்ளவுள்ள உள்ளூராட்சி உத்தியோகத்தர்களை இன்றைய கப்பல் சேவையில் பிரயாணம் மேற்கொள்ளுமாறும் அவர் கேட்டுள்ளார்.

அத்துடன் அடுத்த கப்பல் சேவைகள் எதிர்வரும் 26ஆம் திகதி, மார்க் 22, 7, 11 மற்றும் 15 ஆம் திகதிகளில் இடம்பெற ஏற்பாடு செய்யப்பட்டுள்ளதாகவும் யாழ். அரசு அதிபர் அறிவித்துள்ளார்.

எனவே மாவட்ட செயலகத்தில் பதிவு செய்யும் பயணிகள் பிரயாணத்திற்கு இரு தினங்களுக்கு முன்னதாக பதிவு செய்யுமாறும் குறுகிய கால அறிவித்தல் மூலம் கப்பல் சேவையின் திகதிகளில் மாற்றம் ஏற்படலாம் எனவும் யாழ். அரசு அதிபர் க.கணேஷ் தெரிவித்துள்ளார்.

(ந-5)

**ERP Computer Academy**  
123 Station Road, Kondavil, 02-1459021

முழுமையான கணினிக் கல்விக்கு!

VB6, VB.NET, Java, C++, Pascal, ICT (Grade 10 & 11), GIT (A/L), Ms Office, Computer Hardware, Computerized Accounting, DTP

வாகுத்தயான நேரத்தை வீழ்வு செய்ய உடனே வந்து அறிவைத்தர்ப்பு ஏற்பாடு புகள்கள்கள்.

Station Road, Kondavil, 02-1459021

இந்நிலையில் மருத்துவமனையில் இருந்த அவரை மு.க.ஸ்டாலின் பார்க்க வந்தார். அவரிடம் தீக்குளிப்பதற்கு முன்பு சிவப்பிரகாசம் எழுதி வைத்துள்ள கடிதத்தை கொடுத்துள்ளார்.

அக்கடிதத்தில், தமிழக முதல்வர் அவர்களே! இலங்கையில் அப்பாவித் தமிழர்களை காப்பாற்றுவாங்கள். அங்கே கொல்லப்படும் நம் குலத்தைக் காப்பாற்றுவாங்கள் என்று எழுதப்பட்டுள்ளது.

(ந-5)

## கரும்புலிகள் வான் தாக்குதல்...

உள்ள விமானப்படைத்தளம் மீதும் நேற்று முன்தினம் இரவு 10 மணிக்கு விடுதலைப் புலிகளின் வான்புலிகளின் கரும்புலிகள் வெற்றிகரமான தாக்குதல்களை நடத்தியுள்ளனர்.

விமானப்படைத் தலைமையகமும், கட்டுநாயக்க விமானப்படைத் தளமும் வன்னியில் இடம்பெறும் வான் தாக்குதல்களுக்கு முக்கிய பங்கை வகிக்கும் விமானத்தளங்களாகும். தமிழ் மக்கள் தொடர்ச்சியான வான் குண்டுத் தாக்குதல்களுக்கு இலக்காகி பல நூற்றுக்கணக்கில் கொல்லப்படுவதற்கு இத்

## இந்திய நிலைப்பாட்டில்...

வை.கோபாலசாமி கண்டித்திருந்தார்.

இந்நிலையில் நேற்றையதினம் ஊடகவியலாளர் மத்தியில் பேசிய அமைச்சர் பிரணாப் முகர்ஜி, இலங்கையில் நடக்கும் யுத்தம் நல்ல முடிவைத் தர முடியாது.

புலிகள்-இலங்கை அரசு-இடையே நல்ல அரசியல் தீர்வு ஏற்பட இந்தியா துணை நிற்கும். தமிழர்களுக்கு கிடைக்க வேண்டிய அதிகாரம் குறித்து இலங்கை அரசிடம் வலியுறுத்தப்படும். இந்த பிரச்சினை குறித்து இலங்கை

## கரும்புலிகள் வான் தாக்குதல்...

தளங்கள் முக்கிய பங்கை வகித்து வருகின்றமை என்பது இங்கு குறிப்பிடத்தக்க விடயமாகும்.

இத்தளங்கள் மீது வெற்றிகரமான தாக்குதல்களை நடத்திய வான்புலிகளின் கரும்புலிகளான கேணல் ரூபன், லெப்.கேணல் சிரித்திரன் ஆகியோர்களுக்கு அண்மையில் விடுதலைப் புலிகளின் தலைவர், நீலப்புலிகள் என்ற விருதை வழங்கியிருந்ததாகவும் அந்த இணையத்தளம் வெளியிட்ட செய்தியில் தெரிவிக்கப்பட்டுள்ளது.

(ந-5)

## கரும்புலிகள் வான் தாக்குதல்...

3 பிள்ளைகளின் தந்தை கணபதிப்பிள்ளை பரமானந்தம் என்பவரும் அடங்குகிறார்.

மருத்துவமனையில் அடையாளம் காணப்படாத நிலையில் பல சடலங்கள் வைக்கப்பட்டுள்ளன. அடையாளம் காணப்படாத சிலரின் விபரங்கள் கிடைக்கப்பெற்றுள்ளன.

கிறேசியன் கியூர்தன் (வயது 8), செல்வரட்ணம் நிதூர்சிகா (வயது 11), கிருபாகரன் மல்லிகா (வயது 47), சதாசிவம் ஆறுமுகநாதன், சத்தியாப்பிள்ளை கிறேசியன் (வயது 32), கந்தையா லட்சுமி (வயது 70), நல்லநாதன் மாதவி (வயது 34), கிருபாகரன் (வயது 47).

இதேவேளை மக்கள் பாதுகாப்பு வலயப் பகுதியான வலைஞர்மடத்தில் நேற்று முன்தினம் இரவு நடத்தப்பட்ட எறிகணைத் தாக்குதலில் 12 பேர் பலியானதுடன் 72 பேர் காயமடைந்துள்ளனர். காயமடைந்தோரில்,

சிறீஸ்கந்தராசா சதீஸ்குமார் (வயது 26), இராஜசேகரம் சித்திவிநாயகம் (வயது 68), பரணிருபசிங்கம் பாலநடேசன் (வயது 72), கணபதிப்

பிள்ளை சோமசுந்தரம் (வயது 5), சிவராசா சகீர்தன் (வயது 36), சிவலோகநாதன் கீர்த்தனா (வயது 10), பொன்னம்பலம் சச்சிதானந்தன் (வயது 59), குமணன் குமணசாந்தி (வயது 32), புசலவன் புஸ்பராணி (வயது 28), கந்தையா சுபாகரன் (வயது 40), நடராஜா யோகமலர் (வயது 59),

இராசையா யோகேஸ்வரி (வயது 17), கருணாநிதி யோகேஸ்வரி (வயது 32), இரத்தினசிங்கம் கருணாநிதி (வயது 32), பாலசிங்கம் பாலகுமார் (வயது 37), ஏறாபேட்ட சேமேஸ்வரி, சுப்பிரமணியம் லட்சுமி (வயது 60), சரவணமுத்து பரமேஸ்வரி (வயது 47), குணலிங்கம் இன்பத்தேவன் (வயது 23),

சுந்திரசேகரம் சந்திரா (வயது 50), கலைச் செல்வன் நிசாந்தன் (வயது 24), நடேசன் பிரதீபா (வயது 24), சௌதாமணி (வயது 55), நடேசன் ராஜேஸ்வரி (வயது 65), புஸ்பராசா தனுஜன் (வயது 14), வடிவேல் கதிர்காமநாதன் (வயது 60), புஸ்பராசா அருள்நாதன் (வயது 13), கதிர்வேல் தேவதாசன் (வயது 27), நடேசப் பிள்ளை சிவகுமார் (வயது 34),

நடேசுபிள்ளை யோககுமார் (வயது 32), சின்னையா (வயது 50), கோபால் செல்வநாயகி (வயது 32), கோபால்புதி (வயது 67), ராஜன் வள்ளியம்மா

(வயது 57), சின்னையா சூரியகுமார் (வயது 38), செல்வராசா வசீகரன் (வயது 34), சின்னையா இரத்தினம் (வயது 50)

பாக்கியநாதன், றஞ்சன் வரதராசா (வயது 29), வரதராசா விமலாதேவி (வயது 29), நந்தகோபால் சரஸ்வதி (வயது 46), ஜெயரட்ணம் கலைமகள் (வயது 04), கார்த்திகேசு சிவலிங்கம் (வயது 57), செல்வம் துரைராசா (வயது 45), சோமபாலன் மகேந்திரன் (வயது 23),

மகேந்திரன் யுவராணி (வயது 22), பொன்னம்பலம் பத்மநாதன் (வயது 36), பத்மநாதன் சுதர்சன் (வயது 12), ஆரோக்கியநாதன் அருள்பு (வயது 67), கிருஸ்ணன் பத்மபூசனி (வயது 35), இரத்தினசிங்கம் வசந்தராசா (வயது 27), கிருஸ்ணன் ஜெசீரன், பத்மநாதன் செல்வமதி (வயது 26),

ஜெகநாதன் கஜேந்திரிணி, ஜெசீரன் பத்மலோஜினி (வயது 24), வைரவநாதன் மாரியம்மா (வயது 48), செல்வரத்தினம் மகாலட்சுமி, சிவலிங்கம் சிந்து (வயது 05), சிவலிங்கம் ஜெலதா (வயது 30), விஜயபாலன் கரனதிவியா (வயது 07), ஜோசப்மோகன் ரோகினி (வயது 36), ஞானசீலன் நிவேதனா (வயது 18), கிருகாபரன் மல்லிகா (வயது 47),

சிதம்பரநாதன் லதுசிகா (வயது 13), சிவஞானம் மயூரன் (வயது 20), சதாசிவம் நவமணி (வயது 45), யோகேஸ் உசாநந்தினி (வயது 34), பொன்னுத்துரை வரதராணி, விநாசித்தம்பி ஜெகதீஸ்வரன் (வயது 45), க.வெற்றி (வயது 42), முருகையா யோகேஸ் (வயது 37), சிறீஸ்கந்தராசா சதீஸ்குமார் (வயது 26), தாமோதரம்பிள்ளை ரவிகரன் (வயது 35), சுப்பையா பொன்னையா (வயது 52), ஆகியோரின் விவரங்கள் கிடைத்துள்ளன.

அத்துடன் மாத்தளம் பகுதியில் நேற்று முற்பகல் 11 மணியளவில் இடம்பெற்ற எறிகணைத் தாக்குதலில் 2 சிறுவர்கள் கொல்லப்பட்டுள்ளனர். ஒருவர் காயமடைந்துள்ளார்.

(ந-5)

## யாழ்.நகரில் ஒரு புதுமையின் தொடக்கம்

# LITTLE CHUTTYS' MONTESSORI

ஆரம்பம்: 28.02.2009  
வயது: 3 முதல்

தமிழ், ஆங்கில மொழி மூலமான அங்கீகாரம் பெற்ற புதிய பரிணாம வளர்ச்சிக் கான ஆயத்தக்களம் DR.MARIA MONTESSORI ஆல் உருவாக்கப்பட்ட ஐம் புலன்களின் முழுமையான வளர்ச்சிக்குத் தேவையான தொடுகல்வி உபகரண செயன்முறைகள் (SENSORIAL MATERIALS), இலகுவழி எழுத்து, வாசிப்பு (PHONETIC READING) பயிற்சிகள், சிறுவர் பாடல்கள், கதைகள் போன்ற திரைப்படக் காட்சிகள் உள்ளடங்கலான மாறுபட்ட கல்விச் சூழல்

வரையறுக்கப்பட்ட அனுமதிகள் மட்டும்

-நிர்வாகி

தொலைபேசி இலக்கம்: 071 5357592

இல.5, புறாடி முன் ஒழுங்கை, கண்டி வீதி, யாழ்ப்பாணம்.

**Microsoft**  
Systems Engineer MCP - MCSE

A+ (ComTIA Hardware Technician-AUSTRALIA)  
கற்கை நெறிக்கு 100% சலுகைக் கட்டணம்.

**Rs.16000 DISCOUNT 25.02.2009 வரை மட்டும்**

**Become an Engineer**

புதிய பிரிவுகள் ஆரம்பம் 26.02.2009 07.00AM/12.00PM

வியரங்களுக்கு நேரில் 324, பவால் வீதி, யாழ்ப்பாணம்

Supported By UNDP/JRRP  
புரமேஸ்வரா சந்தி அருகில், Bus Root - 764